

આત્મધર્મ

વર્ષ ૨૪

સાયંગ અંક ૨૮૩

Version History

Version Number	Date	Changes
001	Jan 2005	First electronic version.

दंसणमूलो धर्मो

आत्मधर्म

आत्मार्थिता वात्सत्य देवगुरुर्धर्मती सेवानो सन्देश आपतुं मासिकः

२८३



पाश्चनाथ भगवान् (सम्मेदशिखर-मधुवन)

तंत्री: जगज्ज्वन बावचंद दोशी* संपादक: श्र. हरिलाल जैन
वीर सं. २४८८ वैशाख (लवाज्म: ग्राण्डुपिया) वर्ष २४: अंक ७

श्री इ. जैन स्थान्ध्याय मंदिर फ़्रॉट, सोतगढ (सोराष्ट्र)

સ્વાગતમ्.....અભિનંદનમ्



અનેક સ્થળે ભગવાન જિનેન્દ્રદેવની પ્રતિષ્ઠા કરીને, અને સિદ્ધિધામ સમેદશિખરજી વગેરે તીર્થોની યાત્રા કરીને પુનઃ સૌરાષ્ટ્રભૂમિમાં પધારતા પૂરુણદેવનું સ્વાગત કરીએ છીએ...અને બોટાદ શહેરમાં જેમનો ઉટમો મંગલ જન્મોત્સવ ઉજવાયો એવા ગુરુદેવને હૃદયના ઉમંગથી અભિનંદીએ છીએ.

હે ગુરુદેવ ! આપની શીતળ છત્રછાયામાં જે વીતરાગી શાંતિ વર્તે છે ને અધ્યાત્મરસભીનું જે વૈરાગ્યમય વાતાવરણ વર્તે છે તેની હવા ચાખનાર મુમુક્ષુજીવોને સહેજે આત્મહિતની સ્ફૂરણા જાગે છે, આત્મહિત સિવાયના અન્ય કાર્યોમાંથી તેનો રસ ઉડી જાય છે. અતિશય રસપૂર્વક જે આત્મતત્ત્વનો ભણિમા આપ સંભળાવો છો તે આત્મતત્ત્વની પ્રાસિ માટે અમારા જેવા અનેક બાળકો આપના ચરણોમાં જીવન વીતાવી રહ્યા છે. આપ જે પરમ તત્ત્વ બતાવી રહ્યા છો તેને અત્યંત ઉદ્યમપૂર્વક ઉપાસીએ અને આપની મંગલછાયામાં પરમ પદને પામીએ એવી ભાવના સાથે અત્યંત ભક્તિપૂર્વક આપનું સ્વાગત કરીએ.....અભિનંદન કરીએ છીએ.

બોટાદ: વૈશાખ સુદ ૨

- સંપાદક

વार्षिक लवाजम

ત્રણ રૂપિયા



વીર સં. ૨૪૮૭

વैશાખ

* વર્ષ ૨૪ : અંક ૭ *

પ્રત્યક્ષ-સ્વાનુભવનો ઉપોદ્ઘાત

[રાજકોટ: વैશાખ સુદ ત્રીજ સં. ૨૦૨૭]

સમયસાર ગા. ઉત્ત શરૂ કરતાં ઉપોદ્ઘાતમાં શિષ્યના પ્રશ્નનું વિવેચન કરતાં ગુરુદેવ કહ્યું કે, ‘કઈ વિધિથી આ આત્મા આસ્વાથી છૂટે છે?’—એવો શિષ્યનો પ્રશ્ન છે, તે શિષ્યની જિજ્ઞાસા સૂચયે છે. મારો આત્મા અજ્ઞાનભાવે આસ્વામાં અટક્યો છે, તે દુઃખ છે; તેમાંથી આત્માને કઈ રીતે છોડાવવો? એવી અંતરની જિજ્ઞાસાપૂર્વક શિષ્યે છૂટકારાનો ઉપાય પૂછ્યો છે. છૂટવાની જેના અંતરમાં ધગશ છે એવા શિષ્યનો આ પ્રશ્ન છે. તેને આચાર્યદિવ આસ્વાથી છૂટવાની રીત બતાવે છે—

છું એક, શુદ્ધ, ભમત્વહીન હું, જ્ઞાનદર્શનપૂર્ણ છું;



એમાં રહી સ્થિત, લીન એમાં, શીધ આ સૌ ક્ષય કરું.

આવા સ્વાનુભવ વડે શાની આસ્વાને ક્ષય કરે છે,—એમ બતાવીને આચાર્યદિવ કહે છે કે તારે પણ આસ્વાનો ક્ષય કરવો હોય તો આ તેની વિધિ છે. આવા સ્વસંવેદનપ્રત્યક્ષ આત્માને નિર્ણયમાં લઈને તેનો અનુભવ કરતાં તત્કષે જ આત્મા આસ્વાને છોડી હે છે. પહેલાં અજ્ઞાનપણે રાગાદિ આસ્વાને પકડી રાખતો, તેને બદલે હવે ભગવાન આત્મા જ્ઞાનસમુદ્રમાં એવો ભગ્ન થયો કે આસ્વાની પકડ છૂટી ગઈ; આનું નામ બેદજ્ઞાન, ને આનું નામ ધર્મ. પ્રત્યક્ષઅનુભવ માટેનો વ્યવહાર કર્યો? કે પહેલાં જ્ઞાનવડે આત્માના સ્વભાવનો નિર્ણય કરવો. આવા નિર્ણયમાં જ જો ભૂલ હોય તો આત્માનો સાચો અનુભવ થાય નહિં. રાગને સાધન બનાવીને આત્માનો અનુભવ કરવા માંગો તો થઈ શકે નહિં. આત્માના પ્રત્યક્ષ અનુભવમાં વચ્ચે બીજું સાધન છે જ નહિં. આત્માના સ્વભાવને રાગાદિ વિકાર સાથે કારણકાર્યપણું નથી. અહો, આવા આત્માનો પ્રત્યક્ષ અનુભવ કરવો, અને તે પહેલાં તેનો નિર્ણય કરવો—તે કરવા જેવું છે. રાગ વખતે કાંઈ રાગ તે નિર્ણય કરતો નથી, પણ તે વખતનું જ્ઞાન, પોતાની જાણવાની શક્તિથી તે નિર્ણય કરે છે. એટલે તે નિર્ણયમાં રાગનું કર્તૃત્વ નથી. તે જ્ઞાનનું જ કાર્ય છે. આવો નિર્ણય કરવો તે પ્રત્યક્ષ અનુભવ માટેનો ઉપોદ્ઘાત છે.

: ૨ :

આત્મધર્મ

: વૈશાખ : ૨૪૬૩



ગુજરાતમાં પ્રવેશ્યા ત્યારે

જ્યાપુરમાં ઉત્સવ તથા સમ્મેદ્શિખરજી વગેરે
તીર્થની યાત્રા કર્યા બાદ પુનઃ ગુજરાતમાં આવ્યા; ને
ગુજરાતમાં પહેલું પ્રવચન બામણવાડ ગામે થયું.
હજાર ઉપરાંત મુમુક્ષુઓ તેમજ ગ્રામ્યજનો સમક્ષ
ગુરુદેવે અત્યંત સરળ શૈલીમાં રાજના દેખાંતે
આત્માની સેવા કરવાનો ઉપદેશ આપ્યો.

(શૈત્ર વદ ૮ તા. ૨-૫-૬૭)

આચાર્યદિવ કહે છે કે આ આત્મા છે તે ચૈતન્યરાજા છે, જગતમાં તે શ્રેષ્ઠ તત્ત્વ છે; દેહથી બિન્ન સચ્ચિદાનંદસ્વરૂપ આ જીવરાજા છે. જેમ રાજાને પ્રસન્ન કરવા માટે તેને ઓળખીને નિઃશંકપણે તેની સેવા કરે છે ને રાજા તેને ધન આપે છે, તેમ આ દેહમાં રહેલો ચૈતન્યરાજા, તેને ઓળખીને, તેની શ્રદ્ધા કરીને તેમાં એકાગ્રતા દ્વારા તેની સેવા કરવી.—આ રીતે આત્માની સેવા કરવાથી ધર્મ થાય છે ને સાચું સુખ મળે છે.

અહો, આ તો પંચમકાળમાં સન્તોષે અમૃત વરસાવ્યા છે. ભાઈ, આત્માનું સ્વરૂપ શું છે તે સમજ્યા વગર પુણ્ય ને પાપ કરી કરીને સ્વર્ગ-નરકાદિ ચાર ગતિમાં તેં અનંતા અવતાર કર્યા; ભલે તને યાદ નથી પણ તેથી કાંઈ તે વાતનું અસ્તિત્વ મટી ન જાય. આત્મા તો અનાદિનો છે, તે કાંઈ નવો થયો નથી, તેમજ તેનો નાશ થઈ જતો નથી. એ તો છે...છે...ને છે...ત્રિકાળી તત્ત્વ છે. અજ્ઞાનભાવે તે સંસારમાં રખે છે. જો આત્માનું જ્ઞાન કરીને મોક્ષ પામે તો ફરી તેને ચાર ગતિમાં અવતાર રહે નહીં.

આચાર્યદિવ કહે છે કે ભાઈ ! તું તો ચૈતન્યસ્વરૂપ છો, જ્ઞાન-આનંદ વગેરે અનંતગુણોનો તું ઢગલો છો. તારા ગુણોને ભૂલીને તેં જે અજ્ઞાન અને રાગ-દ્રોષ કર્યા છે, તે તારો દોષ છે. દેહાદિ પરદ્રવ્ય કાંઈ તારાં થઈ ગયા નથી; એ વસ્તુ તો જુદી છે. પોતામાં જે રાગ-દ્રોષ-મોહરૂપ મેલ છે તે આત્માની

: વૈશાખ : ૨૪૬૭

આત્મધર્મ

: ૩ :

સાચી સમજણ વડે છોડવાના છે. બાકી પર વસ્તુથી પોતાને સુખી માને તે તો ભ્રમણા છે.

શ્રીમદ્ રાજચંદ્ર નાની ઉંમરમાં કહે છે કે-

આત્મા છે, તે નિત્ય છે,
છે કર્તા નિજકર્મ;
છે ભોક્તા, વળી મોક્ષ છે,
મોક્ષઉપાય સુધર્મ.

* ભાઈ, આત્મા આ દેહથી જુદું જાણનાર તત્ત્વ છે.

* દેહના નાશે તેનો નાશ નથી પણ તે અવિનાશી તત્ત્વ છે.

* તે પોતાના નિજકાર્યનો કર્તા છે, પરનો કર્તા નથી.

* પોતે જે શુભ કે અશુભકર્મ કરે તેના ફળને તે ભોગવે છે.

* શુભાશુભકર્મનો નાશ કરીને શુદ્ધતારૂપ મોક્ષદશા પામે છે.

* અને તે મોક્ષનો ઉપાય સત્ય ધર્મ છે.

સત્ય ધર્મ એટલે શું ? આત્માના સ્વરૂપની ઓળખાણ, શ્રદ્ધા અને અનુભવ-તે ધર્મ છે, ને તે મોક્ષનો માર્ગ છે. માટે મોક્ષાર્થી જીવે અંતરમાં આ રીતે ચૈતન્યરાજાની ઓળખાણ કરીને તેનું સ્વસંવેદન કરવું. આત્માનું સ્વસંવેદન, એટલે આત્માનો અનુભવ તે આનંદરૂપ છે. અનુભવનો ઘણો મહિભા છે-

અનુભવ રત્નચિંતામણિ, અનુભવ હૈ રસકૂપ;

અનુભવ મારગ મોક્ષકા, અનુભવ મોક્ષસ્વરૂપ.

નાની ઉંમરમાં કુવાકંઠે સાંભળતાં કે-

“અનુભવીને એટલું રે આનંદમાં રહેવું.” ...

ત્યારે એ વાત બહુ ગમતી. આચાર્ય ભગવાને આ સમયસારમાં આત્માના અનુભવની રીત બતાવી છે. આ રીતથી આત્માને ઓળખીને અનુભવવો-તે મોક્ષનો ઉપાય છે.

: ૪ :

આત્મધર્મ

: વૈશાખ : ૨૪૬૩

બોટાદ શહેરના

પ્રવચનોમાંથી ૭૮ પુષ્પો



શ્રી જિનેન્દ્ર ભગવંતોની પ્રતિષ્ઠા અને
તીર્થયાત્રાના મંગલકાર્યો કરીને ૭૮મી
જન્મજયંતીના ઉત્સવ પ્રસંગે ગુરુદેવ બોટાદ
પદ્ધાર્યો ત્યાં આઠ દિવસ રહ્યા, ને સમયસાર
કર્તાકર્મ અધિકાર ઉપર પ્રવચનો થયા. તે
પ્રવચનોમાંથી દોડન કરીને ૭૮ પુષ્પો અહીં
આપવામાં આવ્યા છે. આ પુષ્પોની સૌરભ
મુમુક્ષુના ચિત્તને પ્રસન્ન કરશે.

—બ્ર. હ. જૈન

- (૧) દરેક આત્મામાં જીવત્વ નામની શક્તિ છે; આત્માનું ભાન કરીને રાગરહિત સર્વજાદશા પ્રગટે, ત્યાં પોતાના જ્ઞાન-આનંદ વગેરે નિર્મળ ભાવો સહિત આત્મા સાદિ-અનંત જીવન જીવે છે; તે મંગળ છે. સિદ્ધોનું જીવન મંગળ જીવન છે.
- (૨) સર્વજાસ્વભાવી આત્મા છે, અને તેનું ભાન કરતાં સર્વજાદશા પ્રગટે છે. એવા સર્વજ્ઞ પરમાત્મા સીમંધરનાથ અત્યારે વિદેહક્ષેત્રમાં બિરાજી રહ્યા છે.
- (૩) તે સીમંધર પરમાત્મા સાથે અમારે પૂર્વ ભવમાં સંબંધ હતો, ને અમારા ઉપર તેમનો ઉપકાર છે,—તેથી સોનગઢમાં તેમની સ્થાપના કરી છે.
- (૪) કુંદુંદાચાર્યદિવ અહીંથી બે ફાર વર્ષ પૂર્વે સીમંધર પરમાત્મા પાસે વિદેહમાં પદ્ધાર્યો હતા; ને તે વખતે અમે (ગુરુદેવ તથા બહેનોના આત્મા) ત્યાં મોજૂદ હતા, ને કુંદુંદાચાર્યદિવને સાક્ષાત્ જોયા છે.
- (૫) આ રીતે સર્વજ્ઞ ભગવાન પાસેથી જે વાત કુંદુંદાચાર્યદિવ લાવ્યા, તે જ વાત ભગવાનની સાક્ષીએ કહેવાય છે.

- (૬) આત્મા જ્ઞાનસ્વરૂપ છે; તે જ્ઞાનસ્વરૂપ આત્મા કોધાદિ પરભાવનો કર્તા થઈને અટકે-તે સંસાર છે, તે અધર્મ છે.
- (૭) જ્ઞાન અને કોધાદિ-એ બંનેની બિજ્ઞતાના ભાન વડે જ્ઞાનમાંથી કોધાદિનું કર્તૃત્વ છૂટી જાય, ને જ્ઞાનભાવે જ આત્મા પરિણામે તે મોક્ષનું કારણ છે; તે ધર્મ છે.
- (૮) સાધકની દશામાં થોડો રાગનો ભાગ દેખાય, પણ એનો આત્મા રાગમાં એકત્વપણે નથી વર્તતો, એ તો જ્ઞાનમાં એકત્વપણે જ વર્તે છે. રાગજ્ઞાનના જ્ઞેયપણે વર્તે છે, પણ જ્ઞાનના કાર્યપણે નહિ. આવું ભેદજ્ઞાન જ્ઞાનીને વર્તે છે.
- (૯) ૪૬ વર્ષ પહેલાં (સં. ૧૯૭૭ માં) અહીં બોટાદમાં ચોમાસું રહેલ, ત્યારે એક ભાઈએ પૂછેલ કે શ્રીમદ્ રાજયંક્રને આત્મનું જ્ઞાન હતું તો પછી આ વેપાર-ધંધા કે સ્ત્રી-પુત્ર વગેરે બધું કેમ ? પણ ભાઈ ! જ્ઞાનીનો આત્મા કયાં ઉભો છે તેની તને ખબર નથી. જ્ઞાનીની દશા જોતાં તને નથી આવડતું; એટલે એ બધું જ્ઞાની કરતા હોય એમ તને ભ્રમથી દેખાય છે. જ્ઞાની તો જ્ઞાનમાં ઉભા છે, જ્ઞાની રાગમાંય નથી ઉભા, ત્યાં બહારની તો શી વાત ? જ્ઞાનીની દશા રાગથીયે જુદી પરિણામી રહી છે. એ દશા ઓળખવી જગતને કઠણ પડે છે.
- (૧૦) જ્ઞાની તો જ્ઞાન અને રાગ-એ બંને વચ્ચે ભેદ દેખે છે; બંનેનું સ્વરૂપ જુદું જાણો છે, એટલે તે રાગમાં એકત્વબુદ્ધિથી નથી વર્તતા પણ રાગના અકર્તા થઈને જ્ઞાનમાં જ તન્મયપણે વર્તે છે.—આનું નામ ભેદજ્ઞાન છે.
- (૧૧) અજ્ઞાની રાગ અને જ્ઞાન વચ્ચેના ભેદને જાણતો નથી, એટલે તે તો જ્ઞાનની જેમ રાગનેય પોતાનું કાર્ય માનીને તેમાં એકત્વબુદ્ધિ કરે છે.—આવું અજ્ઞાન તે સંસારનું કારણ છે.
- (૧૨) કિયાના ગ્રણ પ્રકાર: એક જ્ઞાન કિયા; બીજી કોધાદિ કિયા; ને ત્રીજી જડની કિયા; જ્ઞાની જ્ઞાનકિયાના કર્તા છે, અજ્ઞાની કોધાદિ કિયાનો કર્તા છે; જડની કિયાનો કર્તા કોઈ જીવ નથી.

: દઃ

આત્મધર્મ

: વૈશાખ : ૨૪૯૭

- (૧૩) અજ્ઞાનીને રાગથી બિજ્ઞ ચૈતન્યકિયાની ખબર નથી, એટલે તે રાગાદિ પરભાવની કિયાને નિજસ્વરૂપ માનીને તેના કર્તૃત્વમાં અટકે છે. જ્ઞાન કર્તા ને રાગ તેનું કાર્ય-એવી જે અજ્ઞાનમય કર્તાકર્મની બુદ્ધિ છે. તે મહા દુઃખનું કારણ છે. તેને સંસાર કહો, અધર્મ કહો કે પાપ કહો. તે કેમ છૂટ તેની આ વાત છે.
- (૧૪) જ્ઞાન તો આત્માનું નિજસ્વરૂપ છે, ને રાગાદિ તો આસવરૂપ છે, તે આત્માનું નિજસ્વરૂપ નથી.-આમ બંનેની બિજ્ઞતા આત્મા જ્યારે ઓળખે છે ત્યારે તે જ્ઞાનથી બિજ્ઞ એવા રાગાદિ પરભાવને પોતાના સ્વરૂપમાં જરાપણ ભેણવતો નથી, પણ જ્ઞાનસ્વરૂપે જ પોતાને અનુભવે છે. એટલે જ્ઞાનમાંથી રાગાદિ પરભાવોનું કર્તૃત્વ છૂટી જાય છે, ને જ્ઞાનના અતીન્દ્રિય આનંદનો સ્વાદ આવે છે.-તેને ધર્મ કહો, મોક્ષનો માર્ગ કહો, કે સુખ કહો.
- (૧૫) શુભરાગ અને ચૈતન્યભાવ એ બંને જુદા છે, એટલે શુભરાગ વડે ચૈતન્યભાવ પ્રગટે એવું કારણ-કાર્યપણું તેમને નથી, પણ ચૈતન્યસ્વભાવી આત્માના આશ્રયે જ ચૈતન્યભાવ (સમ્યગ્દર્શનાદિ) પ્રગટે-એવું કારણ-કાર્યપણું છે.
- (૧૬) ચૈતન્યની અસ્તિત્વમાં રાગની નાસ્તિત, એવું અસ્તિ-નાસ્તિપણું છે; પણ ચૈતન્યની અસ્તિત્વમાં રાગની પણ અસ્તિત્વ માને તો તેને ચૈતન્યના સાચા અસ્તિત્વની ખબર નથી, અનેકાન્તની ખબર નથી.
- (૧૭) રાગ એ કાંઈ જ્ઞાનનું કાર્ય નથી; જો જ્ઞાન રાગને પણ કરવા માંડે તો આત્મા જ્ઞાનરૂપ ન રહે પણ રાગરૂપ થઈ જાય. એ જ રીતે આત્મા જો જડની કિયા કરવા માંડે તો આત્મા જડરૂપ જઈ જાય.-પણ એમ કદ્દી બનતું નથી. જે જીવ જડના કે રાગના કાર્યને પોતાનું માને છે તેને જડથી બિજ્ઞ ને રાગથી બિજ્ઞ શુદ્ધ આત્મા અનુભવમાં આવતો નથી, એટલે કે ધર્મ થતો નથી.
- (૧૮) જેમ દરિયો અપાર પાણીથી ભરેલો છે ને તેમાં અનેક રત્નો હોય છે, તેમ આ આત્મા ચૈતન્યરસથી ભરપૂર સમુદ્ર છે ને તેમાં સમ્યગ્દર્શન-કુવળજ્ઞાન-આનંદ વગેરે અનંત રત્નો ભરેલા છે;-આવો ચૈતન્યરત્નાકર આત્મા છે. તેનો અપાર મહિમા છે.

- (૧૯) પ્રભો ! તારા નિધાન અપાર વૈભવથી ભરેલા છે, જે કદી ખૂટે નહિ. અહો, આવી વસ્તુને જાણતાં આત્મા પોતે કેવળજ્ઞાનના ભણકાર કરતો જાગે છે.
- (૨૦) ભાઈ, આ તારા પોતાના આત્મ-વૈભવની વાત છે; તે જીણી લાગે તોપણ લક્ષમાં લઈને સમજવાનો પ્રયત્ન કરજે. તારો આત્મવૈભવ લક્ષમાં લેતાં તને પરમ આનંદ થશે.
- (૨૧) જેમ મધુર મોરલીના નાદે સર્પ ડોલી ઉઠે ને ઝેરને ભૂલી જાય, તેમ સમયસારરૂપી મધુર મોરલીના નાદે આત્માનું સ્વરૂપ બતાવીને સન્તો કહે છે કે અરે જીવ ! તું જાગ...તારી આત્મશક્તિને સંભાળ, ને મિથ્યાત્વરૂપી ઝેરને ઉતારી નાખ. જેને જાણતાં વિકારરૂપી ઝેર ઉતારી જાય ને આનંદના અનુભવથી આત્મા ડોલી ઉઠે એવું તારું સ્વરૂપ તને બતાવીએ છીએ.
- (૨૨) જ્ઞાન-આનંદસ્વભાવથી ભરેલો આત્મા, તેના અનુભવથી સર્વજ્ઞપદ જેમણે પ્રગટ કર્યું એવા ભગવાન અર્હન્તદેવ, તેમની વાણી જીલીને અને આત્મામાં અનુભવીને સન્તોષે તે વાત પ્રસિદ્ધ કરી છે.
- (૨૩) આત્માને પરદ્રવ્ય સાથે ને રાગાદિ સાથે કર્તાકર્મની જે મિથ્યાબુદ્ધિ છે તે સંસારનું કારણ છે—એમ સમજાવ્યું. ત્યારે જિજ્ઞાસુ શિષ્ય પૂછે છે કે પ્રભો ! અજ્ઞાનથી ઉભી થયેલી એ કર્તાકર્મની મિથ્યાબુદ્ધિ ક્યારે છૂટે ? ક્યા ઉપાયથી એ અજ્ઞાન મટે ? તે સમજાવો.
- (૨૪) આચાર્યદ્વારા કહે છે કે જ્યારે જીવને ભેદજ્ઞાન થાય છે ત્યારે એટલે કે કું ચૈતન્યસ્વરૂપ છું ને રાગાદિ પરભાવો ચૈતન્યથી ભિન્ન છે—તે હું નથી એટલે હું તેનો રચનાર નથી—એવું ભિન્નસ્વરૂપનું જ્યારે ભાન છે ત્યારે આત્મા તે પરભાવોને જરાપણ પોતાના કરતો નથી, એટલે અજ્ઞાનજન્ય કર્તાકર્મની બુદ્ધિ છૂટી જાય છે; ને ત્યારે જ્ઞાનભાવને જ કરતો તે આત્મા મોક્ષમાર્ગને સાથે છે.
- (૨૫) દરેક વસ્તુ પોતાના સ્વભાવથી ભરેલી હોય છે, તેમ આત્મા પોતાના ચૈતન્યસ્વભાવથી ભરેલો છે. તેનું પોતાના ચૈતન્યભાવરૂપે થવું—પરિણામવું ને રાગાદિરૂપે ન થવું તે ધર્મ છે.

: ૮ :

આત્મધર્મ

: વૈશાખ : ૨૪૬૭

- (૨૬) આત્મગુણોનાં મધુર ગીત ગાઈને જિનવાણી માતા આત્માને જગાડે છે.
અરે જીવ ! તું જીગ ને તારા અનંત ગુણનિધાનને સંભાળ.
- (૨૭) જેમ જળમાં તેલનો અંદર પ્રવેશ નથી, તે ઉપર ને ઉપર જ તરે છે; તેમ આત્માના શુદ્ધ ચૈતન્યજળમાં રાગાદિ ચીકણા પરભાવો અંદર પ્રવેશતા નથી, પણ બહાર જ રહે છે. માટે તેનાથી બિજ્ઞ તારા ચૈતન્યતત્ત્વને દેખ.
- (૨૮) ભગવાન ! તારા આવા ચૈતન્યતત્ત્વની પ્રીતિ તેં કદી કરી નથી, ને તેની વાત પણ પ્રીતિથી સાંભળી નથી. પરભાવની પ્રીતિ કરી છે. એકવાર આત્માની પ્રીતિ કરીને તેનું શ્રવણ કર, તો અપૂર્વ લાભ થાય.
- (૨૯) પાંચલાખની મૂડી હોવા છતાં કોઈ પચીસ લાખ કષે તો ત્યાં લક્ષ્મીની અધિકતા ગમે છે, તેથી તેની ના નથી કહેતો. અહીં સંતો ચૈતન્યલક્ષ્મીની અધિકતા બતાવે છે કે ભાઈ, તારો આત્મા રાગ જેટલો કે અલ્પજ્ઞાન જેટલો નથી, પણ અનંત શાન-આનંદરૂપ ચૈતન્યલક્ષ્મીનો બંડાર તારામાં ભર્યો છે.—એમ તારા ચૈતન્યની અધિકતા જાણ, તો તને પરનો પ્રેમ ઊડી જશે.
- (૩૦) આત્મા કેટલો ?—કે જેટલું શાનનું પરિણમન છે તેટલો જ આત્મા છે;
રાગાદિ પરભાવનું પરિણમન તે ખરેખર આત્મા નથી.
- (૩૧) સ્વનું ભવન તે સ્વભાવ છે; આત્માનું ‘સ્વ’ તો શાન છે. તે શાનનું રાગથી બિજ્ઞરૂપે પરિણમવું-તે આત્માનો ધર્મ છે, તેમાં સમ્યંદર્શન-શાન-
ચારિત્ર સમાઈ જાય છે.
- (૩૨) જેને શાનની પ્રીતિ છે તેને રાગાદિની પ્રીતિ હોતી નથી, એટલે તેનું શાન
શાનમાં જ તન્મયપણે પરિણમે છે ને રાગમાં તન્મય થતું નથી.—આનું
નામ બેદજ્ઞાન.
- (૩૩) અજ્ઞાની રાગ પરિણમનને જ દેખે છે, રાગથી બિજ્ઞ શાનનું પરિણમન તેને
દેખાતું નથી, એટલે અજ્ઞાનભાવે તે રાગાદિના કર્તાપણે જ પરિણમે છે.
- (૩૪) તે કર્તૃત્વ છૂટવાનો ઉપાય બેદજ્ઞાન છે. આવા બેદજ્ઞાનનો અભ્યાસ તે
મુમુક્ષુનું પ્રથમ કર્તવ્ય છે.

[વિશેષ માટે જુઓ, પાનું ૨૫]

ગુરુલુદેવની સાથે સાથે

(ગતાંકથી ચાલુ)

કલકત્તાથી.....બોટાડ

તીર્થરાજ સમ્મેદ્શિભરજીની યાત્રા બાદ રાંચી ધનબાદ વગેરે થઈને કલકત્તા ચાર દિવસ રહ્યા. કલકત્તાથી તા. ૮ સાંજે ચિન્સૂરા આવ્યા ને બીજે દિવસે ધનબાદ આવ્યા. થાકને કારણે ગુરુલુદેવની તબીયત જરા અસ્વસ્થ હોવાથી ધનબાદ બે દિવસ રહ્યા તથા બે દિવસ ઇસરી રહ્યા. તીર્થરાજની તબેટીના ઉપશાંત વાતાવરણમાં સન્મુખ જ શિખરજીના દર્શનથી આનંદ થતો હતો, ફરીફરીને તીર્થરાજની યાત્રા કરવાની ભક્તોની ભાવના પૂરી થતી હતી. તીર્થરાજના પ્રસન્નકારી વાતાવરણમાં બે દિવસ રહેતાં ગુરુલુદેવની તબીયત સ્વસ્થ થઈ ગઈ, (ચાર દિવસ દરમિયાન ગયા શહેર, ફરોહપુર, મૈનપુરી વગેરેના જે કાર્યક્રમ હતા ત્યાં ગુરુલુદેવ પધારી શક્યા ન હતા. ગયા શહેરમાં તો પાંચ હાથી વગેરે ઠાઈમાઠ સહિત ભવ્ય સ્વાગતની તૈયારી હતી.) ઇસરીથી ટ્રેઇનદ્વારા કલકત્તા, ત્યાંથી વિમાન દ્વારા આગ્રા થઈને, તા. ૧૫ એપ્રીલ (ચૈત્રસુદ પાંચમ) ના રોજ ગુરુલુદેવ ફિરોજાબાદ પદ્ધાર્યા. સંઘના યાત્રિકો કલકત્તાથી ઇસરી, ગયા શહેર, બનારસ, અયોધ્યા તીર્થ વગેરે થઈને ફિરોજાબાદ આવી ગયા હતા; ગુરુલુદેવ પધારતાં ફિરોજાબાદના સમાજે તથા યાત્રાસંધે સ્વાગત કર્યું. શ્રીમાન છદ્મભીલાલજી શેઠે ગુરુલુદેવ પધારતાં ઉત્સાહ બતાવ્યો હતો. તેમણે લગભગ વીસ લાખ રૂ. ના ખર્ચે ભવ્ય જિનાલય માનસ્તંભ વગેરે કરાવેલ છે. માનસ્તંભની કારીગરી સોનગઢના માનસ્તંભને અનુસરતી છે.—આ જૈન નગરમાં ગુરુલુદેવનો તથા સંઘનો ઉતારો હતો ને ઉત્તમ વ્યવસ્થા હતી. જિનમંદિરમાં મહાવીરભગવાનના મોટા પ્રતિમાજી કમળ ઉપર શોભી રહ્યા છે. બીજે દિવસે (તા. ૧૬) બુલંદશહેર આવ્યા; થોડા ઘર છતાં બુલંડ અવાજે ઉત્સાહથી સ્વાગત કર્યું, ને પ્રવચન, ભક્તિ તેમજ તત્ત્વચર્ચાના કાર્યક્રમોમાં ઉલ્લાસથી ભાગ લીધો; ગુરુલુદેવને અભિનંદન-પત્ર આપ્યું. આસપાસના ગામેથી પણ સેંકડો લોકો આવ્યા હતા. તા. ૧૭ની સવારે બુલંદશહેરથી નીકળીને દિલ્હી તરફ આવતાં વચ્ચે ગાર્જિયાબાદ તથા શહાદરા જિનમંદિરે દર્શન કર્યા. અહિંસા મંદિરમાં પણ જઈ આવ્યા. પાટનગર દિલ્હી શહેરમાં ઉલ્લાસકારી ભવ્ય સ્વાગત (બે હાથી વગેરે સહિત) થયું. શાંતિપ્રસાદજી શાહું સ્વાગતાધ્યક્ષ હતા; તેમણે બાલિકાઓના સ્વાગતગીત

: ૧૦ :

આત્મધર્મ

: વૈશાખ : ૨૪૬૭

બાદ ટૂંકું પ્રવચન કરીને ગુરુદેવના પ્રભાવની પ્રશંસા કરી હતી ને પ્રેમ વ્યક્ત કર્યો હતો. તે ઉપરાંત શ્રી અક્ષયકુમારજી જૈને પણ ઉપાધ્યક્ષ તરીકે સ્વાગત-પ્રવચન કર્યું હતું. પ્રવચનમાં કર્તાકર્મ અધિકાર વંચાતો હતો ને લાલ કિલ્લા સામે લાલ મંદિરની બાજુમાં પ્રવચન-મંડપમાં ચાર-પાંચ ફાજાર શ્રોતાજનો શ્રવણ કરતા હતા.

પ્રથમ દિવસે રાત્રે શેઠ શાંતિપ્રસાદજી શાહુ ગુરુદેવ પાસે આવેલ, ને ભક્તિપૂર્વક તત્ત્વચર્ચા કરી હતી, આત્માને શાંતિ કેમ મળે તે જિજ્ઞાસાપૂર્વક પૂછીતા હતા. તથા ગુરુદેવને પોતાને ત્યાં ઉત્તરવા માટે વિનિતિ કરી હતી; તેથી ગુરુદેવ તેમને ત્યાં પદ્ધાર્યા હતા. રાત્રે ચર્ચા થઈ હતી. લાલમંદિરમાં સાંજે ભક્તિ થઈ હતી. તા. ૧૮ના રોજ સવારે પ્રવચન પછી શ્રી જિનેન્દ્ર ભગવાનની ભવ્ય ઉલ્લાસકારી રથયાત્રા નીકળી હતી; સફેદ અશો સંહિત સોનેરી રથ અનેકવિધ કારીગરીથી શોભતો હતો, ને ભગવાન જિનેન્દ્રદેવના રથના સારાથી તરીકે ગુરુદેવ બેઠા હતા. ઘણા ઉલ્લાસ અને ભક્તિપૂર્વક રથયાત્રા લાલમંદિરથી શરૂ થઈને વૈજવાડા-મંદિરે આવી હતી. બપોરે સમન્તભદ્ર-વિદ્યાલયમાં ગયા હતા; ત્યાં વિદ્યાનંદજી મહારાજ સાથે મુલાકાત થઈ હતી ને વાત્સલ્યપૂર્વક અનેકવિધ ચર્ચા થઈ હતી; આથી સૌને વિશેષ પ્રસન્નતા થઈ હતી. શ્રી વિદ્યાનંદજી મહારાજ બપોરે પ્રવચન વખતે પણ મંડપમાં ઉપસ્થિત હતા; ને પ્રવચન પછી વીસ મિનિટના પ્રવચનમાં પ્રસન્નતા વ્યક્ત કરી હતી તથા જૈન સમાજમાં શાંતિ વધે એવી પ્રેરણા કરી હતી. ત્યારબાદ વિદ્યાનંદજી મહારાજના આદેશપૂર્વક શ્રી શાંતિપ્રસાદજી શાહુએ દિલ્હી જૈનસમાજ તરફથી ગુરુદેવને અલિનંદન-પત્ર અર્પણ કર્યું હતું.

આમ દિલ્હીનો ત્રણ દિવસનો કાર્યક્રમ આનંદપૂર્વક ચાલ્યો હતો, દિલ્હીના ગૌરવને શોભે એવો ગુરુદેવનો પ્રભાવ હતો. દિલ્હીમાં લગભગ પચીસ જેટલાં જિનમંદિરો છે, તેમાંથી અનેક મંદિરોના દર્શન ચાન્તિકોએ કર્યા. તા. ૧૯ ની સાંજે ચાત્રાસંધે દિલ્હીથી મથુરા તીર્થધામમાં પ્રસ્થાન કર્યું.

તા. ૨૦ (ચૈત્ર સુદ ૧૧) ના રોજ સવારમાં દિલ્હીથી પ્રસ્થાન કરીને ગુરુદેવ મથુરા પદ્ધાર્યા; મથુરા એ અંતિમ કેવળી ભગવાન જંબુસ્વામીનું મોક્ષધામ છે; તથા ચોથાકાળમાં ભગવાન રામચંદ્રજીના વખતમાં શ્રી મનુ આદિ સસર્વી શુતકેવળી ભગવંતોના પુનિત ચરણોથી પાવન થયેલું તીર્થધામ છે. આસપાસની ભૂમિમાંથી

પ્રાચીન પ્રતિમા વગેરે નીકળી છે. આવા ધામમાં આવતાંવેંત ગુરુદેવ જંબુસ્વામીના ચરણે ભક્તિથી સ્પર્શ્યા, સસર્જિમુનિભગવંતોના દર્શન કર્યાં; જંબુસ્વામીના પ્રતિમાજ્ઞાના પણ દર્શન કર્યાં, તથા ભક્તિપૂર્વક પૂ. બેનશ્રી બેને જંબુસ્વામી વગેરેની પૂજા કરાવી. ધન્ય તે વૈરાગી જંબુસ્વામી-કે જેમણે લગ્નના બીજા જ દિવસે ચાર સ્ત્રીઓને છોડીને મુનિદીક્ષા ધારણ કરી. અજિતનાથ વગેરે અનેક જિનભગવંતોના પણ દર્શન કર્યાં; ત્યારબાદ જિનમંદિરના ચોકમાં સિદ્ધભગવાનશ્રી જંબુસ્વામીનું સ્મરણ કરીને ગુરુદેવે ભાવભીનું મંગલ કર્યું; તેમાં કહ્યું કે પ્રભો! આપ તો આ ભરત ક્ષેત્રના છેલ્લા સર્વજ્ઞ છો ને અત્યારે સિદ્ધાલયમાં (અહીંથી ઉપર સમશ્રેષ્ઠીએ) બિરાજી રહ્યા છો. પ્રભો, આપ સર્વજ્ઞ છો, અમે તો આપના બાળક છીએ, અમારું જ્ઞાન અદ્ય છે, પણ અમારા જ્ઞાનમાં આપને બિરાજમાન કરીને અમે પણ સિદ્ધપદને સાધીએ છીએ. મથુરા શહેરમાં તથા આસપાસમાં છ-સાત જિનમંદિરો છે. જંબુસ્વામીવાળા મંદિરની સન્મુખ માનસ્થંભ પણ તૈયાર થઈ ગયો છે. ગોકુળ અને વૃદ્ધાવન જેવા પ્રસિદ્ધ સ્થાનો પણ આસપાસમાં જ છે. સંઘના ભોજનની વ્યવસ્થા સૌ. વિમલાબેન ભગવાનદાસ (વધરાજી શેઠના પુત્રી) તરફથી તેમના ઘેર થઈ હતી. જંબુસ્વામીના નિર્વાણધામની ને મુનિવરોના ધામની યાત્રા કરતાં આનંદ થતો હતો. બપોરે સ. ગા. હ ઉપર પ્રવચન થયું હતું. તથા રાત્રે પૂ. બેનશ્રી બેને વૈરાગી જંબુસ્વામી તેમજ સસર્જિમુનિભગવંતોની ભાવભીની ભક્તિ કરાવી હતી. સંધે રાત્રે આગ્રા પ્રસ્થાન કર્યું. ગુરુદેવ બીજે દિવસે સવારમાં ભાવપૂર્વક જંબુસ્વામી વગેરેના દર્શન કર્યા ત્યારબાદ સ્વાગત થયું, તેમાં આગ્રાની જનતાએ ઉત્સાહથી ભાગ લીધો હતો. આગ્રા નગરમાં ત્રીસ જેટલા જિનમંદિરો છે. બીજે દિવસે ચૈત્ર સુદ તેરસનો મહાવીર-જન્મોત્સવ હતો. સવારમાં એક ભવ્ય જીલુસ નીકળ્યું; ખાસ મંડપમાં ગુરુદેવનું પ્રવચન થયું હતું, જેમાં મહાવીર ભગવાનના અંતરંગ જીવનનું સ્વરૂપ ગુરુદેવે સમજાવ્યું હતું. રાત્રે જિનેન્દ્ર દેવની ભક્તિ થઈ હતી. બીજે દિવસે સવારમાં આગ્રાથી પ્રસ્થાન કરીને જયપુર પદ્ધાર્યા હતા, થાક અને વિશેષ ગરમીના કારણે ગુરુદેવની તબીયત જરા અસ્વસ્થ હોવાથી આરામ માટે ચાર દિવસ જયપુર રોકાયા હતા. આથી અજમેર, ચિતોડ, કુણા અને લીડરના કાર્યક્રમો રદ કરવા પડ્યા હતા. તા. ૨૭ના રોજ જયપુરથી સીધા ઉદ્દેપુર એરોપ્લેન દ્વારા આવ્યા હતા, ને ઉદ્દેપુરથી ૧૨ માઈલ દૂર ડબોક ગામે શાંત વાતાવરણમાં એક દિવસ આરામ કર્યો હતો, તથા ત્યાંના જીના જિનમંદિરમાં

: ૧૨ :

આત્મધર્મ

: વૈશાખ : ૨૪૯૭

દર્શન કર્યા હતા. (કુણ ગામમાં વેદી-પ્રતિજ્ઞા-મહોત્સવ થયો હતો; તે પ્રસંગે ગુરુદેવના દર્શન માટે ફાજરો લોકો એકઠા થયા હતા, પણ ગુરુદેવ પધારી શક્યા ન હતી. એ જ રીતે અજમેરમાં પણ ભવ્ય સ્વાગતની તૈયારીઓ હતી) તા. ૨૮ (ચૈત્ર વદ પાંચમ) ના રોજ ભવ્ય સ્વાગતપૂર્વક ગુરુદેવે ઉદ્યપુર શહેરમાં પ્રવેશ કર્યો. પ્રતિજ્ઞા માટેના મંડપમાં ત્રણ-ચાર ફાજર માણસોની મેદનીમાં, આત્માનું જીવન બતાવીને અપૂર્વ માંગળિક કર્યું, ઉદ્યપુર શહેરના મધ્ય ચોકમાં મુમુક્ષુ ભાઈઓ તરફથી નવું જિનમંદિર બંધાયુ છે, તેમાં ચંદ્રપ્રભુ વગેરે ભગવંતોની વેદી-પ્રતિજ્ઞાનો ઉત્સવ ઉજવાયો હતો. આસપાસના અનેક ગામોથી પણ ઘણા લોકો ઉત્સવમાં આવ્યા હતા, જાણે મેવાડી ને ગુજરાતી બંધુઓનું ધાર્મિક સંમેલન હતું. રાણ પ્રતાપની આ ઉદ્યપુર નગરી રણિયામણી છે, ને કુદરતી સૌનંદર્થી શોભી રહી છે. જૈનધર્મનું પ્રાચીન ગૌરવ હજી પણ નજરે પડે છે. અહીંના એક મંદિરમાં સમેદશિખરજી પર્વતની સુંદર આરસની રચના છે. બીજા પણ દ્વેક જિનમંદિરો છે. વેદીપ્રતિજ્ઞામાં શાંતિજ્ઞપ, જિનબિંબ સ્થાપના, ઝંડારોપણ, પૂજનવિધાન, ઇન્દ્રોની સ્થાપના, વેદીકળશ-ધ્વજશુદ્ધિ, જલયાત્રા વગેરે બધી વિધિ ઉત્સાહપૂર્વક થઈ હતી. ગુરુદેવનો ઉતારો ઉદાસીન આશ્રમની સામેના એક મકાનમાં હતો. ચૈત્ર વદ છણી સાંજે લક્ષ્મિવાસ ગામની પાઠશાળાની બાળાઓએ સંવાદ દ્વારા તત્ત્વચર્ચા કરી હતી. અહીં નાની બાળાઓને પણ છહ્ણઢાળા વગેરે મોઢે હતું. આ વખતે એમ થતું હતું કે જૈનબાળકોમાં ધાર્મિક સંસ્કારો આપવા માટે જેટલી જરૂર જિનમંદિરની છે એટલી જ જરૂર જૈન પાઠશાળાની છે. આ પ્રત્યે ઘણું વિશેષ લક્ષ આપવાની જરૂર છે. ઉદ્યપુરમાં બંને વખત નિયમિતપણે ગુરુદેવના પ્રવચન ચાલતા હતા. ચૈત્ર વદ ૮ તા. ૧-૫-૬૭ ના રોજ સવારમાં જિનમંદિરમાં શ્રી જિનેન્દ્ર ભગવંતોની મંગલપ્રતિજ્ઞા ઘણા આનંદોલ્લાસપૂર્વક થઈ. મૂળનાયક ભગવાન ચંદ્રપ્રભુ સ્વામીની પ્રતિમાના સ્થાપનની ઉછામણી જયપુરના શેઠ શ્રી પૂરણચંદજી ગોદિકાએ રૂ. પંદર ફાજર ને એકમાં લીધી હતી.

સ્વસ્તિક વગેરે કર્યા બાદ ઘણા ભાવપૂર્વક ગુરુદેવે સ્વહસ્તે જિનેન્દ્ર ભગવંતોને વેદી પર બિરાજમાન કર્યા હતા. ઉદ્યપુરની જનતાને ઘણો જ ઉલ્લાસ હતો. પાંચ ફાજર કરતાં વધુ મેદની ઉત્સવ જોવા ઊભરાણી હતી. ચંદ્રપ્રભુસ્વામીની આસપાસ શ્રી નેમિનાથપ્રભુ તથા મહાવીરપ્રભુ બિરાજમાન છે. તથા શાંતિનાથપ્રભુ અને સિદ્ધપ્રભુ

બિરાજે છે. કળશ તથા ધજારોહણ પણ ફર્ખથી થયું. તથા જિનવાણી સમયસારની પણ સ્થાપના થઈ. આમ ગુરુદેવના પ્રતાપે મેવાડમાં રાશા પ્રતાપની રાજધાનીમાં જિનેન્દ્રભગવંતોની પ્રતિષ્ઠા થઈ, તે દેખીને અનેક ભક્તો ભક્તિથી નાચી ઉઠ્યા હતા.

જિનેન્દ્રપ્રતિષ્ઠા પછી ગુરુદેવના મંગલ-પ્રવચન બાદ શ્રી જિનેન્દ્રભગવાનની ભવ્ય રથયાત્રા નીકળી હતી. આ રથયાત્રા માટે અજમેરથી એક ખાસ રથ મંગાવવામાં આવ્યો હતો; આ રથ ૮૦ વર્ષ પહેલાં ૮૦, ૦૦૦ ઝા. માં તૈયાર થયો હતો, અત્યારે ૪-૫ લાખ ઝા. થાય એવો સુંદર ને ભવ્ય સોનેરી રથ હતો. રથમાં આગળ અંબાડી સંહિત બે હાથી તથા બે સફેદ અશ્વ (પ્લાસ્ટરના) ઘણા સુશોલિત હતા, ને સોનેરી કારીગરીથી શોભતા રથમાં વચ્ચે જિનેન્દ્રદેવ બિરાજતા હતા, બંને બાજુ ચામર ઢળતા હતા. રથના સારથી તરીકે ગુરુદેવ બેઠા હતા. આ ઉપરાંત આગળ હાથી, અજમેર-મંડળી, બેન્ડવાજાં વગેરે અનેક ઠાઠમાઠથી રથયાત્રા શોભતી હતી. રથયાત્રા લગભગ ત્રણ કલાક સુધી શહેરમાં ફરી હતી, ને આવી ઉલ્લાસકારી રથયાત્રા દેખીને ઉદ્યપુરના નગરજનો આશ્ર્ય પામતા હતા. આ રીતે ઉદ્યપુરના મુમુક્ષુ મંડળે આનંદ અને ઉત્સાહપૂર્વક ગુરુદેવની મંગળાયામાં શ્રી જિનેન્દ્ર ભગવાનની પ્રતિષ્ઠાનો ઉત્સવ કર્યો હતો. જિનેન્દ્ર ભગવંતોની ભાવભીની પ્રતિષ્ઠા કરીને બીજે દિવસે (તા. ૨) સવારમાં ઉદ્યપુરથી બામણવાડા તરફ પ્રસ્થાન કર્યું.

વચ્ચે, ઉદ્યપુરથી ૪૦ માઇલ પર કેસરીયાજીમાં મંદિરમાં દર્શન કર્યા ને પછી થોડીવારમાં ગુજરાતમાં પ્રવેશ કર્યો; -પ્રવેશતાંવેંત લખ્યું હતું કે 'ગુજરાત આપનું સ્વાગત કરે છે.' બામણવાડા પહોંચતાં ગુજરાતના ભાઈઓએ તેમ જ ગામની જનતાએ ઉત્સાહથી સ્વાગત કર્યું. શરૂમાં જ ચૈત્યાલયમાં ભગવાન પાર્શ્વનાથપ્રભુના દર્શન કર્યા...ને માંગળિક પ્રવચન કર્યું. બામણવાળા જોકે નાનું ગામ છે પણ અહીના ભાઈશ્રી ચંદુભાઈએ ઉત્સાહપૂર્વક બધી વ્યવસ્થા કરી હતી ને ગુજરાતના સેંકડો ભાઈઓ પણ આવ્યા હતા. બપોરે પણ આખા ગામની જનતા પ્રવચન સાંભળવા ઉમટી હતી ને ગુરુદેવે પણ દેશી ગુજરાતી ભાષામાં પ્રસન્નતાપૂર્વક ભાવભીનું પ્રવચન કર્યું હતું. લગભગ બે માસ બાદ મીઠી ગુજરાતી ભાષામાં ગુરુદેવના પ્રવચનનો પ્રવાહ મુક્તપણે વહેતો હતો, ને ગ્રામ્યજનતા પણ સમજે એવી સુગમ શૈલીથી પ્રવચન થયું હતું. પ્રવચન બાદ અહીના ચૈત્યાલયમાં પૂ. બેનશ્રી-બેને ભક્તિ કરાવી હતી.-આ

: ૧૪ :

આત્મધર્મ

: વૈશાખ : ૨૪૬૭

ચીતે રાજસ્થાન-બિહાર-બંગાળ વગેરે પ્રદેશોની યાત્રા બાદ આજે પુનઃ ગુજરાત-પ્રવેશનો જાણે ઉત્સવ થતો હોય !—એવું વાતાવરણ હતું.

બીજા દિવસે સવારમાં ગુરુદેવ ગુજરાતના પાટનગર અમદાવાદ શહેરમાં પદ્ધાર્ય. અને ત્યાંથી ચૈત્ર વદ દશમ (તા. ૪) ના રોજ બોટાદ શહેરમાં પદ્ધાર્ય...જન્મ-જયંતી ઉત્સવનિમિત્તે ગુરુદેવ પદ્ધારતા હોવાથી બોટાદમાં ઉત્સાહભર્યું ભવ્ય સ્વાગત થયું... મંગળમાં ગુરુદેવે આત્માનું આનંદમય જીવન બતાવ્યું. આત્માને ઓળખતાં પોતાની જીવત્વ શક્તિની તાકાતથી આત્મા આનંદમય જીવન જીવે છે—તે જીવન માંગળિક છે, બોટાદનું જિનમંદિર ઊંચું અને વિશાળ છે, મૂળનાયક શ્રેયાંસનાથ ભગવાન, તથા ઉપર નેમિનાથ ભગવાન વગેરે અનેક જિનભગવંતો બિરાજે છે; જિનમંદિર તેમ જ નગરી અનેક સુશોભનો વડે શોભે છે અને ગુરુદેવના જન્મોત્સવની ઉત્સાહભરી તૈયારી ચાલી રહી રહી છે.

૫

એક પિતા અપને
પુત્રોંકો સીખ દેતા હૈ-

લૌકિક યોગ્યતા એવં
સજ્જનતાકે ઉપરાન્ત, ભગવાન
અહન્તદેવ દ્વારા ઉપદિષ્ટ રત્નત્રયધર્મકો
કબી મત ભૂલો ! શાસ્ત્રજ્ઞકી સંગતિ
કરો। રત્નત્રયસે ભૂષિત સજ્જનોંકા
આદર વ સમાગમ કરો। મુનિ-
આર્થિકા-શ્રાવક-શ્રાવિકા ઐસે ચતુર્વિધ
સંઘકી જબ જબ અવસર મિલે તબ
આદરપૂર્વક વન્દના કરો.....ઔર
રત્નત્રયકે સેવનમેં સદૈવ તત્પર રહો।



ભગવાન ઋષભદેવ

તેમની આત્મિક-આરાધનાની પવિત્ર કથા

ભગવત् જિનસેનસ્વામી રચિત મહાપુરાણના આધારે: લે. બ્ર. હરિલાલ જૈન
[લેખાંક-૧૩]

[ભગવાન ઋષભદેવના દશ ભવની આ ઉત્તમ કથા લગભગ આવતા અંકે પૂરી થશે. આ પૂરી કથા પુસ્તકરૂપે સુંદર ચિત્રો સહિત છ્યાએ ગઈ છે. એ પુસ્તકનું નામ છે— ભગવાન ઋષભદેવ. ભગવાન ઋષભદેવનો આત્મા મહાબલરાજના ભવમાં તેના મંત્રીદ્વારા જૈનરહ્મના સંસ્કાર પામ્યો, પછી દેવ થઈને વજંઘ રાજ થયો, ત્યાં મુનિરાજને ભક્તિપૂર્વક આણારદાન કરીને ભોગભૂમિમાં અવતર્યો, ને પ્રીતિકર મુનિરાજના ઉપદેશથી સમ્યકૃત્વ પામ્યો. ત્યાંથી સ્વર્ગમાં જઈને પછી સુવિધિરાજ થયા. ફરી સ્વર્ગમાં જઈને પછી વજનાભિ ચક્વર્તી થયા ને તીર્થકરપ્રકૃતિ બાંધી. ત્યાંથી સર્વાર્થસિદ્ધિમાં ગયા...ને પછી ઋષભ અવતાર થયો. ઇન્દ્રોએ ગર્ભકલ્યાણક તથા જન્મકલ્યાણક કર્યા. રાજ વ્યવસ્થા વગેરે દ્વારા પ્રજાપાલન કરીને પછી સંસારથી વિરક્ત થઈને મુનિ થયા. એક વર્ષ સુધી તપશ્ચર્યા બાદ શ્રેયાંસકુમારના હથે શેરડીના રસવડે પારણું કર્યું. અહીં સુધી આપણી કથા પહોંચી છે.)

- * -

આ રીતે ઋષભમુનિરાજને પહેલવહેલું આણારદાન કરીને તેમણે આ ચોવીસીમાં દાનતીર્થની શરૂઆત કરી. તેમણે નવપ્રકારની ભક્તિ અને શ્રદ્ધા વગેરે સાત ગુણો સહિત દાન દીધું હતું. મોક્ષના સાધક ધર્મત્માના ગુણો પ્રત્યે આદરપૂર્વક, શ્રદ્ધાપૂર્વક, જે દાતા ઉત્તમ દાન દે છે તે મોક્ષપ્રાપ્તિ માટે તત્પર થાય છે. અતિશય ઇષ્ટ તથા સર્વોત્તમ પાત્ર એવા ભગવાનને શ્રેયાંસકુમારે પૂર્વના સંસ્કારથી પ્રેરિત થઈને નવધાભક્તિથી પ્રાસુક આણારનું દાન દીધું હતું. ભગવાન ઋષભમુનિરાજ ઊભા ઊભા પોતાના હથમાં (કરપાત્રમાં) જ ભોજન કરતા હતા. જે તત્કાળના જન્મેલા બાળક જેવું નિર્વિકાર છે, સાધારણ મનુષ્ય જેને ધારણ કરી શકતા નથી, જે હિંસાદિથી રહિત છે અને નિર્વાણનું કારણ છે એવા દિગંબરરૂપને ભગવાન ધારણ કરતા હતા. તેઓ જ્ઞાનદાન દેવા સમર્થ હતા, ને આણારદાન દેનારને શીત્ર સંસારસાગરથી પાર કરનારા હતા. મોક્ષમાર્ગનો ઉપદેશ દેનારા ભગવાનના બે હથની અંજલિમાં શ્રેયાંસકુમાર વગેરેએ શેરડીના પ્રાસુક રસનું (ઇક્ષુરસનું) દાન દીધું. એ દિવસ હતો—વૈશાખ સુદ ત્રીજ.

: ૧૬ :

આત્મધર્મ

: વૈશાખ : ૨૪૮૭

એ વખતે આકાશમાંથી દેવો રત્નવૃષ્ટિ કરવા લાગ્યા, પુષ્પવૃષ્ટિ કરવા લાગ્યા; દેવોનાં નગારા ગંભીર નાદથી ગાજવા લાગ્યા, સુગંધી વાયુ વહેવા લાગ્યો ને દેવો હર્ષિત થઈને “ધન્ય દાન...ધન્ય પાત્ર...ને ધન્ય દાતા...” એવી આકાશવાણી કરવા લાગ્યા. અણા, દાનની અનુમોદના કરવાથી પણ ઘણા લોકો મહાનપુષ્પને પામ્યા.

અણી કોઈ આશંકા કરે કે માત્ર અનુમોદના કરવાથી પુષ્પની પ્રાપ્તિ કઈ રીતે થાય? તો તેનું સમાધાન એ છે કે પુષ્પ અને પાપનું બંધન થવામાં એકલા જીવના પરિણામ જ કારણ છે, બાખ્યકારણોને તો જિનેન્દ્રદેવે ફક્ત ‘કારણનું કારણ’ (એટલે કે નિમિત્ત) કહ્યું છે. જ્યારે પુષ્પના સાધન તરીકે જીવોના શુભ પરિણામ જ પ્રધાનકારણ છે ત્યારે શુભકાર્યની અનુમોદના કરનાર જીવોને પણ તે શુભફળની પ્રાપ્તિ જરૂર થાય છે.

કૃતકૃત્ય એવા ભગવાન પોતાના આંગણે પધારવાથી અને તેમને આણારદાન કરવાથી બંને ભાઈઓ પરમ હર્ષથી પોતાને કૃતકૃત્ય માનવા લાગ્યા. એ રીતે મુનિઓના આણારની વિધિ પ્રસિદ્ધ કરીને, અને બંને ભાઈઓને હર્ષિત કરીને ભગવાન પુનઃ વન તરફ ચાલ્યા ગયા. કેટલેક દૂર સુધી બંને ભાઈઓ ભક્તિભીનાં ચિત્તે ભગવાનની પાછળ ગયા, ને પછી રોકાતા રોકાતા પાછા ફર્યા; કણે કણે પોતાનું મુખ પાછું વાળીને તેઓ બંને, નિરપેક્ષપણે વનમાં જઈ રહેલા ભગવાનને ફરીફરીને દેખતા હતા. દૂર દૂર જઈ રહેલા ભગવાન જ્યાંસુધી દેખાયા ત્યાંસુધી ભગવાન તરફ લાગેલી પોતાની નજરને તથા ચિત્તવૃત્તિને તેઓ પાછી બેંચી શક્યા નહીં. તેઓ વારંવાર ભગવાનની કથા તથા તેમના ગુણની સ્તુતિ કરતા હતા; ને પૃથ્વીપર પડેલા ભગવાનના ચરણ-ચિહ્નને (પગલાંને) વારંવાર પ્રેમથી નિષ્ઠાળીને નમસ્કાર કરતા હતા. નગરજનો આ બે ભાઈને દેખીને કહેતા કે રાજા સોમપ્રભ મહાભાગ્યવાન છે કે જેમને આવો ઉત્તમ ભાઈ મળ્યો છે. રત્નવૃષ્ટિથી ચારેકોર વેરવિખેર પડેલા રત્નોને નગરજનો એકઠા કરતા હતા. રત્નોરૂપી પાખાણના ઢગલાથી જે ઊંચુંનીચું થઈ ગયું હતું એવા રાજ-આંગણને મુશ્કેલીથી ઓળંગીને બંને ભાઈઓ રાજમહેલમાં આવ્યા.

ભગવાન ઋષભદેવને પારણું કરાવવાથી શ્રેયાંસકુમારનો યશ સમસ્ત જગતમાં પ્રસરી ગયો. મુનિને દાન દેવાની વિધિ સૌથી પહેલાં શ્રેયાંસકુમારે જાણી હતી, ને ત્યારથી દાનમાર્ગ શરૂ થયો. દાનની આવી વિધિ જાણીને રાજા ભરત વગેરેને મહાન આશ્ર્ય થયું; આશ્ર્યથી તેઓ વિચારવા લાગ્યા કે મૌન ધારણ કરનારા ભગવાનનો અભિપ્રાય તેણે કેવી રીતે જાણી લીધો? દેવોએ પણ આશ્ર્ય પામી શ્રેયાંસકુમારનું સન્માન કર્યું. મહારાજા ભરતે પોતે શ્રેયાંસકુમારને ત્યાં આવીને તેનો આદર

કર્યો ને અતિશય હર્ષ વ્યક્ત કરતાં પૂછ્યું કે હે મહાદાનપતિ ! કહો તો ખરા કે ભગવાનના મનની આ વાત તમે કેવી રીતે જાણી ? આ ભરતક્ષેત્રમાં પહેલાં કદી નહિ દેખેલી એવી આ દાનની વિધિને તમે ન બતાવી હોત તો કોણ જાણી શકત ? હે કુરુરાજ ! આજ તમે અમારા માટે ભગવાનસમાન પૂજ્ય બન્યા છો. તમે દાનતીર્થના પ્રવર્તક છો, મહાપુણ્યવાન છો, આ દાનની બધી વાત અમને કહો.

શ્રેયાંસકુમાર કહે છે: હે રાજન ! આ બધુ મેં ભગવાન સાથેના પૂર્વભવના સ્મરણથી જાણ્યું છે. જેમ રોગ દૂર કરનારી ઉત્તમ ઔષધિ પામીને રોગી મનુષ્ય પ્રસંગ થાય, ને તરસ્યો માનવી પાણીથી ભરેલું સરોવર દેખીને પ્રસંગ થાય, તેમ ભગવાનના ઉત્કૃષ્ટ રૂપને દેખીને હું અતિશય પ્રસંન થયો, ને તે કારણે મને જાતિસ્મરણ થયું, એટલે મેં ભગવાનનો અભિપ્રાય જાણી લીધો. પૂર્વે આઠમા ભવમાં જ્યારે ભગવાન વજજંધ રાજા હતા ત્યારે વિદેહક્ષેત્રની પુંડરીકિણી નગરીમાં હું તેમની શ્રીમતી નામની રાણી હતી, અને ત્યારે ભગવાનની સાથે મેં પણ બે ચારણમુનિઓને ભક્તિથી આહારદાન દીધું હતું; તેના સંસ્કાર યાદ આવતાં આજે પણ મેં એ જ વિધિથી ભગવાનને આહારદાન દીધું. વિશુદ્ધતા સહિત મુનિવરોને દાન દેવાનો પ્રસંગ મહાન ભાગ્યથી પ્રાપ્ત થાય છે.

દાનનું સ્વરૂપ સમજાવતાં શ્રેયાંસકુમાર ભરતરાજને કહે છે કે-સ્વ-પરના ઉપકારને માટે મન-વચન-કાયાની શુદ્ધિપૂર્વક પોતાની વસ્તુ યોગ્ય પાત્રને આપવી તેને દાન કહે છે. શ્રદ્ધા વગેરે ગુણોસહિત પુરુષ તે દાતા છે; આહાર, ઔષધ, શાસ્ત્ર તથા અભય એ ચાર વસ્તુઓ હેય (દાનમાં દેવાયોગ્ય) છે. રાગાદિ દોષોથી દૂર ને સમ્યકૃત્વાદિ ગુણસહિત પુરુષ તે પાત્ર છે. તેમાં જે મિથ્યાદેશિ છે પણ વ્રતશીલસહિત છે તે જધન્યપાત્ર છે; અવતી સમ્યગ્દેશિ મધ્યમ પાત્ર છે; અને પ્રત-શીલ-સહિત સમ્યગ્દેશિ તે ઉત્તમ પાત્ર છે. વ્રતશીલથી રહિત એવા મિથ્યાદેશિ તે પાત્ર નથી પણ અપાત્ર છે. મોક્ષના સાધક એવા ઉત્તમ ગુણવાન મુનિરાજને દેવામાં આવેલું આહારદાન અપુનર્ભવનું (મોક્ષનું) કારણ થાય છે. અહીં જે દિવ્ય પંચાશ્રય (રત્નવૃદ્ધિ વગેરે) થયા તે દાનના જ મહિમાને પ્રગટ કરે છે. હવે ભગવાન ઋષભદેવના તીર્થમાં મુનિ વગેરે પાત્ર સર્વત્ર ફેલાઈ જશે-ઠેર ઠેર મુનિઓ વિચરશે; માટે હે રાજર્ખિ ભરત ! આપણે સૌએ ભક્તિપૂર્વક ઉત્તમદાન દેવું જોઈએ.

આ રીતે દાનનો ઉપદેશ આપીને શ્રેયકુમારે દાનતીર્થનું પ્રવર્તન કર્યું. શ્રેયાંસના શ્રેયકારી વચનો સાંભળીને ભરતરાજને ઘણી પ્રીતિ થઈ, ને અત્યંત પ્રસંગતાપૂર્વક રાજા સોમપ્રભનું તથા શ્રેયાંસકુમારનું સંન્માન કર્યું. પછી ગુરુદેવ-ઋષભનાથના ગુણોનું ચિન્તન કરતા કરતા તે અયોધ્યાપુરી ગયા.

ભગવાનનું નિરતિચાર ઉત્કૃષ્ટ ચારિત્ર

આહાર ગ્રહણ કર્યા બાદ ભગવાન વનમાં પધાર્યા ને નિજગુણચિન્તનમાં આરૂઢ થયા. ભગવાનને હેય અને ઉપાદેય તત્ત્વોનું બરાબર જ્ઞાન હતું, ગુણ-દોષની ભિજ્ઞતાને તેઓ જ્ઞાનતા હતા, એટલે દોષોને સર્વથા છોડીને માત્ર ગુણોમાં જ તેઓ આસક્ત રહેતા હતા, પાપયોગોથી તેઓ પૂર્ણ વિરક્ત હતા; અંદિંસાદિ પ્રતોનું નિરતિચાર પાલન કરતા હતા; બ્રહ્મચર્યમાં તેઓ એકતાન હતા. તેમને ધૈર્ય, ક્ષમા, ધ્યાનમાં નિરંતર તત્પરતા અને પરિષહ આવે તોપણ માર્ગથી અચ્યુતપણું હતું. ભગવાન જિનકલ્પી હતા. જે સાધુ એકલા રહે અને આત્મચિન્તનમાં મશગુલ રહે, ઉપદેશાદિ પ્રવૃત્તિ ન કરે તેને જિનકલ્પી કહેવાય છે; અને જે સાધુ સંઘની સાથે રહે, ઉપદેશ આપે, દીક્ષા આપે તેમને સ્થવિરકલ્પી કહેવાય છે. તીર્થકરભગવંતો જિનકલ્પી હોય છે. ભગવાન સામાચિક-ચારિત્રમાં વર્તતા હતા, પરંતુ કોઈ દોષ લાગતા ન હોવાથી પ્રતિકમણની કે છેદોપસ્થાપનની જરૂર ન હતી. જો કે ભગવાન ગર્ભમાં આવ્યા ત્યારથી જ ત્રાણ જ્ઞાનસહિત હતા, ચોંચું જ્ઞાન દીક્ષા વખતે પ્રગટયું હતું ને સિદ્ધપદ તેમને આ ભવમાં જરૂર પ્રગટવાનું હતું, તોપણ જ્ઞાનલોચનવંત તે ભગવાને એક હજાર વર્ષ સુધી ઉત્કૃષ્ટ તપ કર્યું હતું ને કર્માની અસંખ્યાત ગુણશ્રેષ્ઠી નિર્જરા કરી હતી. સદા જાગૃત રહેનારા તે યોગીરાજ કદી સૂતા ન હતા. ભગવાનનું નિરતિચાર ચારિત્ર સ્વયમેવ પ્રાયશ્ક્રિતરૂપ હતું, અર્થાત્ તેમાં કોઈ અતિચાર લાગતા જ ન હોવાથી પ્રાયશ્ક્રિતની જરૂર જ રહી ન હતી-જેમ સૂર્ય પોતે પ્રકાશસ્વરૂપ છે તેમાં અંધકાર છે જ નહિ, પછી તેને પોતામાંથી અંધકાર દૂર કરવાનું ક્યાં રહ્યું? તે પરમેષ્ઠી ભગવાને દીક્ષા વખતે સિદ્ધોને નમસ્કારરૂપ વિનય કર્યો હતો, તથા જ્ઞાન-દર્શન-ચારિત્ર-તપ-વીર્ય એ ગુણોનો વિનય કર્યો હતો, એ સિવાય બહ્નારમાં તેમને વિનય કરવા યોગ્ય કોઈ ન હતું; જે પોતે જ પ્રધાનપુરુષ હોવાથી બધાને નમ્રીભૂત કરનારા હતા તેઓ ભલા કોનો વિનય કરે? વળી રત્નત્રયરૂપ માર્ગમાં વ્યાપાર એ જ તેમનું 'વૈયાવૃત્ય' હતું, એ રત્નત્રય સિવાય બીજા કોની વૈયાવૃત્તિ કરે? (દીન-દુઃખી જીવોની સેવારૂપ વ્યાવૃત્તિ તો શુભકષાયના તીવ્ર ઉદ્યમાં જ સંભવે છે; ભગવાનને તો શુભકષાય પણ એવો અતિશય મંદ થઈ ગયો હતો કે તેમની પ્રવૃત્તિ બાધ્યવ્યાપારથી હટીને રત્નત્રયમાર્ગમાં જ રહેતી હતી..)

આ જગતમાં જે કાંઈ ધર્મસૂચિ (ધર્મની રચના) છે તે બધી, સનાતન ભગવાન ઋષભદેવે સ્વયં ધારણ કરીને યુગની આદિમાં પ્રસિદ્ધ કરી હતી, એ રીતે ભગવાન ધર્મસૂચિના સર્જનહાર હતા. જો કે શાસ્ત્રો તેમને આધીન હતા અર્થાત્ બાર અંગના તેઓ

સ્વામી હતા તોપણ જ્ઞાનની શુદ્ધિ અર્થે ભગવાન હંમેશા સ્વાધ્યાય કરતા, અને તેથી જ આજે પણ સંયમીજનો સ્વાધ્યાય કરે છે. બાર તપમાં સ્વાધ્યાય સમાન તપ બીજો છે નહિ ને થશે નહિં; વિનયપૂર્વક સ્વાધ્યાયમાં તલ્લીન થયેલા બુદ્ધિમાન મુનિને મનના સંકલ્પ-વિકલ્પો દૂર થઈ જવાથી ચિત્તની એકાગ્રતા થાય છે, એટલે સ્વાધ્યાય વડે મુનિને સુગમતાથી ધ્યાનની સિદ્ધિ થાય છે, ને ઇન્દ્રિયો વશીભૂત થઈ જાય છે. તે ભગવાન આત્માને શરીરથી બિન્ન દેખતા હતા, ત્રણ ગુસ્સિનું પાલન કરતા હતા ને શરીરથી નિસ્પૃહ થઈ, તેનું મમત્વ છોડીને આત્માને ધ્યાવતા હતા. ધ્યાનરૂપી ઉત્તમ સંપદાના સ્વામી ભગવાન ધ્યાનાભ્યાસરૂપ તપવડે જ ફૂતફૂત્ય થઈ ગયા હતા; કેમકે ધ્યાન જ ઉત્તમ તપ છે, બીજા બધા તપ તો તેના પરિકર છે. ધ્યાનની સિદ્ધિને માટે અનુકૂળ એવા દ્રવ્ય-ક્ષેત્ર-કાળ-ભાવનું જ ભગવાન સેવન કરતા હતા. અધ્યાત્મતત્ત્વને જાણનારા ભગવાન અધ્યાત્મની શુદ્ધિને માટે ગિરિગૂઝ વગેરેમાં ધ્યાન કરતા હતા.

કષપકશ્રેષ્ઠી અને કેવળજ્ઞાન-ઉત્પત્તિ

મૌની ધ્યાની નિર્માન અને અતિશય બુદ્ધિમાન એવા તે ભગવાન અનેક દેશોમાં વિદ્ધાર કરતા કરતા એક દિવસે પુરિમતાલ નગરના શક્ત નામના ઉદ્ઘાનમાં પદ્ધાર્ય. (જેને હાલ પ્રયાગ-તીર્થ કહેવાય છે.) શુદ્ધ બુદ્ધિવાળા ભગવાન ધ્યાનની સિદ્ધિને માટે ત્યાં એક વડવૃક્ષ નીચે મોટી શિલા પર બિરાજ્યા; અને પૂર્વમુખે પદ્માસને બેસીને, લેશ્યાની ઉત્કૃષ્ટ શુદ્ધિપૂર્વક ચિત્તને એકાગ્ર કરીને ધ્યાન લગાવ્યું.

ભગવાને સૌથી શ્રેષ્ઠ એવા પરમપદમાં પોતાનું ચિત જોડ્યું, અને સિદ્ધના આઠ ગુણોનું ચિન્તન કર્યું. સમ્યકૃત્વ, અનંતદર્શન, જ્ઞાન, અદ્ભુત વીર્ય, સૂક્ષ્મત્વ, અવગાહનત્વ, અવ્યાબાધત્વ અને અગુરુલઘુત્વ; - સિદ્ધપદના અભિલાષીએ સિદ્ધપ્રભુના આ આઠ ગુણોનું ધ્યાન કરવું જોઈએ, તથા દ્રવ્ય ક્ષેત્ર કાળ ને ભાવ એ ચારની અપેક્ષાએ પણ તેમના સ્વરૂપનું ચિન્તન કરવું જોઈએ. એ રીતે બારગુણયુક્ત, મુક્ત, સૂક્ષ્મ, નિરંજન રાગાદિથી રહિત, વ્યક્ત, નિત્ય અને શુદ્ધ એવું સિદ્ધસ્વરૂપ મુમુક્ષુ યોગીઓએ ધ્યાન કરવાયોગ્ય છે. ધ્યાનના પરિવાર જેવી અનુપ્રેક્ષાઓ પણ ભગવાને ચિન્તવી. ધર્મધ્યાનમાં તત્પર એવા એ વિરાગી ભગવાનને જ્ઞાનાદિની શક્તિને લીધે જરાપણ પ્રમાદ રહ્યો ન હતો. તે અપ્રમત્ત ભગવાનને જ્ઞાનાદિ પરિણામોમાં પરમ વિશુદ્ધિ પ્રગટી ને અશુભલેશ્યા રંચમાત્ર ન રહી, શુક્લલેશ્યા પ્રગટી. તે વખતે દેદીઘ્યમાન ભગવાનને મોહનો નાશ કરવા માટે ધ્યાનની એવી શક્તિ સ્કૂરાયમાન થઈ-જાણે કે મોટી વીજળી જબડી! ભયરહિત ભગવાને સંકલ્પ-વિકલ્પ દૂર કરીને, મોહશત્રુની સેનાનો નાશ કરવા માટે પોતાના

: ૨૦ :

આત્મધર્મ

: વૈશાખ : ૨૪૬૩

વિશુદ્ધ પરિણામની સમસ્ત સેનાને સુસજ્જ કરી. મોહશત્રુને જીતવા માટે તત્પર થયેલા ભગવાને સંયમરૂપી બખ્તર બનાવ્યું, ઉત્તમ ધ્યાનરૂપ વિજય-અસ્ત્ર ધારણ કર્યું, શાનને મંત્રી બનાવ્યું, અને વિશુદ્ધ પરિણામને સેનાપતિ પદ આપ્યું, દુર્ભેદ અને ધ્રુવયોજ્ઞ એવા અનંત ગુણોને સૈનિક બનાવ્યા; અને રાગાદિ પ્રતિપક્ષીને ફંતવ્ય એવા શત્રુપક્ષમાં રાખ્યા.

એ પ્રમાણે સૈન્ય તૈયાર કરીને જગત્ગુરુ ભગવાન જેવા વિજય માટે ઉદ્યમી થયા કે તરત જ કર્મસૈન્ય ખળભળી ઊઠ્યું, તેની સ્થિતિ તૂટવા માંડી ને રસ-શક્તિ નાશ થવા લાગી; પ્રકૃતિ એકબીજામાં સંક્રમણ થઈને વેરવિભેર થવા લાગી. કર્મસૈન્ય સમયે સમયે અસંખ્યાતગણું નિર્જરી થવા લાગ્યું. જેમ વિજયાલિલાખી રાજા શત્રુસૈન્યમાં ખળભળાટ મચાવીને પછી તેને મૂળથી ઉખેડી નાંખે, તેમ આ યોગીરાજે પોતાના યોગબળથી પહેલાં તો કર્મપ્રકૃતિરૂપ મોહસૈન્યમાં ખળભળાટ મચાવી દીધો ને પછી તેને જડમૂળથી ઉખેડી નાંખવાનો ઉદ્યમ શરૂ કર્યો.

ઉત્કૃષ્ટ વિશુદ્ધિને ભાવતા થક અપ્રમત્ત થઈને ભગવાને મોક્ષમહેલની સીડી સમાન ક્ષપકશ્રેષ્ઠી પર આરોહણ કર્યું. સાતમા ગુણસ્થાને અધ્યકરણ કરીને, અપૂર્વકરણ નામના આઠમા ગુણસ્થાને આવ્યા ને પછી અનિવૃત્તિકરણ નામના નવમા ગુણસ્થાને ચડ્યા. ત્યાં પૃથક્તવવિતર્ક નામના શુક્લધ્યાનરૂપી ચક્રને ધારણ કરીને તેના પ્રભાવથી અત્યંત શુદ્ધ પ્રાસ કરીને, નિર્ભયપણે મોહરાજાના સમસ્ત બળને તોડી પાડ્યું ને તેની બધીય સેનાને પછાડી દીધી. પહેલે જ ઘડાકે તેમણે મોહના અંગરક્ષક જેવા કષાયો તથા નવ નોકષાયોરૂપી યોજ્ઞાઓને છાણી નાંખ્યા; પછી બાકી રહેલામાં મહાનાયક એવા સંજ્વલન કોધને માર્યો, પછી માનને માર્યું; પછી માયાને તેમજ બાદર લાભને પણ નાચ કર્યો.

એ પ્રમાણે મોહશત્રુને જીતીને મહાધ્યાનરૂપી રંગભૂમિમાં, સત્ય ચરિત્રધ્યજ ફરકાવતા ને તીક્ષણજ્ઞાનશસ્ત્રને ધારણ કરતા, તથા દયાનું કવચ પહેલીને તે મહાન વીર વિજેતા, જ્યાંથી પાછું ન હઠવું પડે એવી અનિવૃત્તિ નામની વિજયભૂમિમાં આવ્યા. અહીં યોગીરાજ ભગવાન ઋષભદેવે નરક-તર્યચગતિ સંબંધી ૧૩ તથા દર્શનાવરણની ઉ એ સોળ પ્રકૃતિને એક જાટકે ઉડાડી દીધી. પછી ૮ કષાય પ્રકૃતિઓને, નવ નોકષાયને તથા સંજ્વલન કોધ-માન-માયા-એમ કુલ ૨૦ પ્રકૃતિને પણ મૂળમાંથી ઉખેડી નાંખી; તથા અશ્વકર્ણ, કૃષ્ણિકરણ વગેરે વિધિદ્વારા કર્મોનું જોર તોડીને ભગવાન દશમા ગુણસ્થાને આવ્યા. આ સૂક્ષ્મ સાંપરાય ગુણસ્થાને રહેલા અતિસૂક્ષ્મ લોભને પણ જીતીને મોહ ઉપર સંપૂર્ણ વિજય પ્રાસ કરી લીધો. એ નિર્મોહી વિજેતા ભગવાન ઋષભદેવ, રંગભૂમિમાંથી મોહશત્રુનો નાશ.

: વૈશાખ : ૨૪૬૭

આત્મધર્મ

: ૨૧ :

થવાથી તેજસ્વીપણે અતિશય શોભતા હતા. જેમ મહ્લકુસ્તીના મેદાનમાંથી પ્રતિસ્પદ્ધ મહ્લ ભાગી જવાથી વિજેતા મહ્લ એકલો શોભે, તેમ મોહરણીત ભગવાન શોભતા હતા.

ત્યારપછી, અવિનાશી ગુણોનો સંગ્રહ કરનારા ભગવાન ક્ષીણકખાય નામના બારમા ગુણસ્થાને આવ્યા ત્યાં મોહકર્મનો મૂળમાંથી નાશ કરીને ભગવાન 'સ્નાતક' થયા. પછી જ્ઞાન-દર્શન અને વીર્યમાં વિદ્ધ કરનારી ઉદ્ધતપ્રકૃતિઓને એકત્વવિતર્ક નામના બીજા શુક્લધ્યાનવડે નાચ કરી, આ અતિશય દુઃખકર એવા ચારે ઘાતીકર્મને ધ્યાનાગ્રિમાં ભસ્મ કરીને ભગવાન ઋષભમુનિરાજ કેવળજ્ઞાની અને વિશુદ્ધી થયા. અહો ! ભગવાન સર્વજ્ઞ થયા ! અનંત જ્ઞાન, દર્શન, ચારિત્ર શુદ્ધસમ્યક્ત્વ, દાન, લાભ, ભોગ, ઉપભોગ ને વીર્ય-એવી નવલબિધરૂપ કિરણોવડે પ્રકાશમાન, ઋષભજિનેન્દ્રરૂપી સૂર્ય માણ વદ અગિયારસે જગતને પ્રકાશતો અને ભવ્યજીવોરૂપી કમળને વિકસાવતો ઉદ્ય પામ્યો. અહો ! ઋષલોકને આનંદકારી એવા સર્વજ્ઞતારૂપી સૂર્યના પ્રકાશથી ભગવાનનો આત્મા શોભી ઊઠ્યો.

કેવળજ્ઞાનપ્રાસ ભગવાન ઋષભજિનેન્દ્રને નમસ્કાર હો.

- * -

એક રાજનો મોટો વૈભવ !

જુઓ ભાઈ, આ તો અંતરમાં બિરાજમાન
ચૈતન્યરાજાના વૈભવની વાત છે. એક સાધારણ
રાજનો વૈભવ જોવા મળે તો કેવા રસથી જુએ છે !
પણ અરે ચૈતન્યરાજ ! તારો પોતાનો વૈભવ કેવો
અપાર છે તે તો જાણ ! જગતમાં સૌથી મોટો
મહિમાવંત ચૈતન્યરાજ તું છો. તારા અચિંત્ય
ચૈતન્યવૈભવની પાસે ચક્રવર્તીના રાજનીયે કાંઈ
કિંમત નથી. ચૈતન્યરાજનો વૈભવ ઘણો મોટો છે.-
એવા આત્મવૈભવને જાણવો તે સર્વ જૈનસિદ્ધાંતનો
સાર છે.

- * -

ફાલ ભારતના પાટનગરમાં જિનવાણીની અમૃત વર્ષો ફાલ

જૈનસમાજના નેતા અને ભારતના અજોડ અધ્યાત્મ સંત પૂ. શ્રીકાનજુસ્વામી તા. ૧૭-૧૮-૧૯ એપ્રિલના ત્રણ દિવસ દિલ્હી શહેરમાં પધાર્યા ને દિલ્હીની જનતાને જે અધ્યાત્મસનેશ સંભળાવ્યો તેનો થોડોક સાર અહીં આપ્યો છે.

બ્ર. હરિલાલ જૈન

ફ

આત્માનો એકત્વ-વિભક્ત સ્વભાવ જીવે કદી જાણ્યો નથી. પરથી ભિન્ન, દેણથી ભિન્ન ને રાગાદિ વિકારથી પણ વિભક્ત, અને પોતાના શાનાનંદ સ્વભાવ સાથે એકમેક એવા આત્મસ્વભાવને જાણ્યા વગર જીવ સંસારની ચાર ગતિમાં રખડી રહ્યો છે. પુણ્ય કરીને સ્વર્ગાદિમાં ને પાપ કરીને નરકાદિમાં-એમ ચાર ગતિના ભવયકમાં ભરમાણ કરી રહ્યો છે. એ ભવનો આંટો કેમ મટે? તેની આ વાત છે. શ્રીમદ્ રાજચંદ્રજી ૧૬ વર્ષની નાની વયમાં ભવયકનો આંટો મટાડવાની વાત કરતાં લખે છે કે-

બહુ પુણ્ય કેરા પુંજથી શુભદેહ માનવનો મળ્યો,
તોયે અરે! ભવયકનો આંટો નહી એકે ટળ્યો.

આત્માના ભાન વગર પુણ્ય કરે તેથી મનુષ્યાદિનો ભવ મળે પણ તેનાથી ભવયક મટે નહિ. ભવયકનો આંટો મટાડવાનો ઉપાય શુભ-અશુભ રાગથી પાર છે; આત્મા શાનાનંદસ્વરૂપ શાશ્વત વસ્તુ છે. આ દેણના રજકણ જુદી ચીજ છે, તેની કિયા આત્માની નથી. અરે, રાગની કિયા પણ ખરેખર આત્માની નથી. શાનાનંદસ્વરૂપ આત્માનો જેને અનુભવ નથી તે જ રાગની કિયાનો કર્તા થાય છે. શાનને ભૂલીને કોધાદિ પરભાવનો જે કર્તા થયો એટલે કે પરભાવ સાથે એકત્વબુદ્ધિરૂપ પ્રેમ કર્યો તેને આત્માના સ્વભાવ ઉપર કોધ છે, અરુચિ છે; તેને શાસ્ત્રો મિથ્યાત્વ કહે છે ને તે જ સંસારનું મૂળ છે.

પ્રભો! તું તો શાન છો; તારા શાનની જે ચીજ નથી એવી પરચીજનું કર્તૃત્વ તું તારામાં માને છે તે બડી ભૂલ છે. તે મિથ્યાત્વને શાસ્ત્રોએ મહાપાપ કણું છે.

: વૈશાખ : ૨૪૭૮

આત્મધર્મ

: ૨૩ :

તેનો નાશ થઈને આત્મામાં સમ્યગ્દર્શનની ઉત્પત્તિ કેમ થાય ? એટલે કે અપૂર્વ ધર્મની શરૂઆત કેમ થાય-તે વાત અહીં સમજાવે છે. તારો આત્મા અનંત આનંદની ખાળ છે, તેમાં એકવાર ખોજ તો કર.-જ્યાં આનંદ ભર્યો છે ત્યાં શોધવાથી નીકળશે. રાગમાં કે દેહમાં કાંઈ તારો આનંદ ભર્યો નથી, તેમાં શોધવાથી તને આનંદ નહીં મળે; તેના કર્તૃત્વમાં અટકતાં તને તારા આત્માની શાંતિ નહીં મળે. અંતર્દૃષ્ટિથી જોતાં ધર્મજીવ પોતાના શાનાનંદસ્વરૂપ આત્માને વિકારથી જુદો દેખે છે, એટલે તે શાનને આદરે છે ને વિકારને આદરતો નથી. આવી અંતર્દૃષ્ટિ કરતાં અનંતકાળનું અજ્ઞાન એક ક્ષાળમાં ટળી જાય છે-

કોટિ વર્ષનું સ્વર્ણ પણ જાગૃત થતાં શમાય,
તેમ વિભાવ અનાદિનો શાન થતાં દૂર થાય.

અનંતકાળનું અજ્ઞાન દૂર કરવા માટે અનંતકાળ નથી લાગતો પણ શાન થતાંવેત જ તે ટળી જાય છે. આત્માના સ્વરૂપનું શાન થતાં વિકારનું કર્તૃત્વ રહેતું નથી. આવું યથાર્થ શાન અને શ્રદ્ધાન કરવું તે મોક્ષમાર્ગનું અપૂર્વ રત્ન છે. જેમ રત્નની કિંમત જવેરી જાણે છે તેમ ચૈતન્યરત્ન કેવું છે તેની કિંમત ધર્માત્મા-સમ્યગ્દર્શિ જવેરી જ જાણે છે. સમ્યગ્દર્શન થતાં જે શાન પ્રગટયું તે શાંતરસમય છે, તે આકૃળતા વગરનું છે. આવા ભેદજ્ઞાનવડે જ ત્રણેકાળ જીવો મુક્તિ પામે છે. ભેદજ્ઞાન વગર કદી કોઈ જીવ મુક્તિ પામતો નથી.

આત્મામાં સર્વજ્ઞત્વશક્તિ છે. તેનું ભાન કરીને તેમાં લીનતાવડે જેમણે કેવળજ્ઞાનજ્યોતિ પ્રગટ કરી એવા સર્વજ્ઞ પરમાત્માની વાણી જીલીને કુંદકુંદાચાર્યદિવે આ સમયસાર રચ્યું છે. પોતાના સ્વાનુભવથી જે શુદ્ધાત્મા જાણ્યો તે સમયસારમાં દર્શાવ્યો છે.

આત્મઅનુભવરસકથા ખ્યાલા પિયા ન જાય;
મતવાલા તો ઢાણી પડે, નિમત્તા રહે પચાય.

આત્માના અનુભવનો આનંદરસ કોઈ અલૌકિક છે; તે અનુભવરસને મમતારહિત એવા જ્ઞાનીઓ જ પચાવે છે. પરની મમતામાં રોકાયેલા મતવાલા જીવો ચૈતન્યના અનુભવરસને પચાવી શકતા નથી. પરની મમતા છોડીને પરથી બિન્ન એવા ચૈતન્યતત્ત્વને પ્રતીતમાં લઈને ધર્મજીવ ચૈતન્યના આનંદરસને અનુભવે છે. સિદ્ધદશા આત્માની રાજધાની છે, તેમાં બિરાજમાન સિદ્ધભગવંતો હમારા શિરછિત છે.

: ૨૪ :

આત્મધર્મ

: વૈશાખ : ૨૪૯૭

અરે જીવ ! આ ચૈતન્યરસનું પાન કર તે ચૈતન્યરસની ખુમારી પાસે બીજા કોઈની આશા રહેશે નહિ. માટે કહે છે કે:-

આત્મ ! અનુભવ રસ પીજે...આશા ઔરનકી કયા કીજે ?

ચૈતન્યનો રંગ જેને ચડયો તેને પરપદની પ્રીતિ રહે નહીં. સ્વપદને ભૂલીને અજ્ઞાની પરપદમાં રાચી રહ્યો છે. ભાઈ ! તારા સ્વતત્ત્વમાં એકવાર તો દૃષ્ટિ લગાવ... તેમાં પરમ અતીન્દ્રિય આનંદનો એવો અનુભવ થશે, કે ઇન્દ્રના વैભવ પણ તને સરેલા તરણાં જેવા લાગશે. શુભ કે અશુભ રાગરૂપ આસવો છે તે અધ્યુવ છે, દુઃખરૂપ છે; એનાથી પણ બિન્ન ચિદાનંદસ્વભાવી આત્મા ધ્રુવ છે, ને દુઃખનું તે અકારણ છે, તેનો અનુભવ આનંદરૂપ છે. આમ આત્મા અને આસવની બિન્નતા જીણતાં જ્ઞાન આસવોથી જૂદું પરિણામે છે, એટલે કે સંવર થાય છે. આ રીતે બેદજ્ઞાન દ્વારા સંવર કરીને અનંતા જીવો મોક્ષ પામ્યા છે. તેઓ જ્યાંથી મોક્ષ પામ્યા તેને સિદ્ધક્ષેત્રરૂપ તીર્થ કહેવાય છે.

હમણાં સમ્મેદશિખરજી તીર્થની યાત્રાએ ગયા હતા, ત્યાંથી અનંતા જીવો મુક્ત થયા છે ને ઉપર સિદ્ધપણે બિરાજે છે. આત્માનો સંસાર આત્માના વિકારભાવમાં હતો, ને આત્માની શુદ્ધતા થતાં મોક્ષ પણ આત્મામાં જ પ્રગટયો. એવી મોક્ષદશા કેમ પમાય તેના સ્મરણ માટે તીર્થયાત્રા છે, તે અશરીરી પૂર્ણ આનંદમય પરમાત્માનું સ્વરૂપ શું છે— તેના સ્મરણ માટે તીર્થયાત્રા છે, તેમને સાદિઅનંત આનંદ પ્રગટયો તે જ્યાંથી પ્રગટયો ? આત્માની શક્તિમાં હતો તે આનંદ પ્રગટયો. આવી પ્રતીત અને ઓળખાણ વગર સિદ્ધનું સાચું સ્મરણ કોણા કરશે ?

ભગવાનશ્રી કુંદુંદાચાર્યદિવ કહે છે કે આત્મા શુદ્ધ જ્ઞાનસ્વરૂપ છે; રાગાદિ પરિણામ કે દેહાદિની કિયા તે આત્માનું કાર્ય નથી, ને તેના આધારે આત્માની સમ્યગ્રદ્ધનાદિ કિયા થતી નથી. આત્મા પોતે જ સમ્યગ્રદ્ધનાદિનો આધાર છે.—આવા આત્મસ્વરૂપનો યથાર્થ નિર્ણય કરવો તે ધર્મનું પહેલું પગથિયું છે.

૫

દૃઢતા

તારું કાર્ય સાધવા માટે બહારની સાધન—
સમૃત્તિની એવી જરૂર નથી કે જેટલી તારા દૃઢ
સંકલ્પની જરૂર છે. તારો દૃઢ સંકલ્પ એ જ તારા કાર્યને
સાધવાનું મુખ્ય સાધન છે.

જન્મોત્સવના ૭૮ પુષ્પો

(પૂજા થી ચાલુ)

- (૩૫) રાગને જાણતી વખતે જ્ઞાનીનો આત્મા રાગરૂપે નથી પરિણમતો પણ રાગના જ્ઞાનરૂપે જ પરિણમે છે.-આ રીતે જ્ઞાનરૂપે પરિણમતા આત્માને જાણવો તે કલ્યાણનો માર્ગ છે.
- (૩૬) ભાઈ, આત્માને જે દુઃખ અને પરિભ્રમણ છે તે કેમ ટળે ? ને સુખ કેમ પ્રગટે તેની આ વાત છે. શુભરાગ તે કંઈ સુખરૂપ નથી; સુખ તો નિરાકૃણ, રાગ વગરનું છે.
- (૩૭) રાગમાં જેને મીઠાસ લાગે છે તે દુઃખમાં પડેલા છે. જ્ઞાનસ્વરૂપ આત્મા જ આનંદનો સાગર છે—એનું ભાન કરીને અનુભવ કરતાં સુખનું વેદન થાય છે; તે ધર્મ છે.
- (૩૮) જ્ઞાન અને રાગનું સ્વરૂપ બિજ્ઞ છે. જ્ઞાનમાં તો સ્વ-પરને જાણવાની તાકાત છે, પણ રાગમાં સ્વ-પરને જાણવાની તાકાત નથી; તેથી જ્ઞાન તો પ્રકાશરૂપ છે, ચેતનરૂપ છે, ને રાગ તો અંધકારરૂપ છે, અચેતન છે.—આમ બંનેની બિજ્ઞતા ઓળખવી તે દુઃખથી છૂટવાનો ઉપાય છે.
- (૩૯) જગતમાં ભણિ-રતનો ભળવા મૌંઘા નથી, પણ આત્માના ધર્મનું શ્રવણ ભળવું મહા મૌંઘું છે. તે શ્રવણ કરીને પણ ચૈતન્યસ્વરૂપને લક્ષગત કરવું તે તો અપૂર્વ છે.
- (૪૦) રાગ દુઃખનું કારણ છે, આત્માનો જ્ઞાનસ્વભાવ દુઃખનું કારણ નથી, એ તો આનંદનું ધામ છે.
- (૪૧) આત્માનું સ્વરૂપ મારે સમજવું છે એમ જો અંતરમાં ગરજ કરીને સમજવા માંગે તો જરૂર સમજાય તેવું છે.
- (૪૨) જીવને પ્રતિકૂળ સંયોગોનું દુઃખ નથી; દુઃખનું કારણ સંયોગો નથી, તેમજ આત્માનો સ્વભાવ પણ દુઃખનું કારણ નથી. દુઃખનું કારણ તો ચૈતન્યથી વિરુદ્ધ એવા કોધાદિભાવો જ છે.
- (૪૩) રાગાદિ ભાવોને કારણ બનાવીને આત્મા પોતાના સમ્યગ્રદ્ધનાદિ કાર્યને કરે—એવું નથી. તેમજ આત્મા કારણ થઈને રાગાદિ કાર્યને કરે—એમ પણ નથી. આ રીતે રાગાદિ સાથે ખરેખર આત્માને કારણ-કાર્યપણું નથી.

: ૨૬ :

આત્મધર્મ

: વૈશાખ : ૨૪૮૭

- (૪૩) રાગ અને જ્ઞાનની ભિજ્ઞતાનું જ્યાં બેદજ્ઞાન થયું એટલે કે અંતર્ભૂખ થઈને જ્ઞાનનો અનુભવ થયો ત્યાં રાગ સાથે એકતાબુદ્ધિ રહેતી નથી, એટલે તેને બંધન થતું નથી, તે આત્મા બંધનથી છૂટે છે.
- (૪૪) ભાઈ, ચોરાશીના ભવભ્રમણમાંથી છૂટવાનો રાહ સન્તો તને બતાવે છે. તારો આત્મા અતીન્દ્રિય આનંદસ્વરૂપ છે, તેનો વિશ્વાસ કરવો તે દુઃખથી છૂટવાનો ઉપાય છે.
- (૪૫) દુઃખને ઉપજાવનાર કોણ છે? રાગ સાથેની એકત્વબુદ્ધિ જ દુઃખને ઉપજાવનારી છે; ને જ્ઞાનસ્વભાવમાં એકત્વબુદ્ધિ તે આનંદને ઉપજાવનાર છે.
- (૪૬) ભાઈ, અંદરમાં આનંદથી ભરેલું ચૈતન્યતત્ત્વ છે, તેમાં ઉડે ઉત્તરવા જેવું છે. જ્યાં સુખ બર્યું છે તેમાં ઉંડો ઉત્તરે તો સુખ મળે.
- (૪૭) રાગાદિ ભાવો પોતે દુઃખરૂપ છે, તે સુખનું કારણ કેમ થાય? આત્માના સ્વભાવને રાગ સાથે કારણકાર્યપણું નથી.
- (૪૮) દેહની કિયાઓ કારણ ને આત્માનું સમ્યગ્દર્શન કાર્ય એમ નથી; તેમજ રાગની કિયા તે કારણ ને આત્માનું સમ્યગ્દર્શનાદિ તે કાર્ય-એવું પણ નથી.
- (૪૯) એ જ રીતે, આત્મા કારણ થઈને રાગાદિ કાર્યને કરે એમ નથી, તેમજ આત્મા કારણ થઈને દેહાદિની કિયાને કરે એમ પણ નથી.
- (૫૦) આત્માના આવા અકારણ-કાર્ય સ્વભાવનું વિવેચન સમ્મેદ્ધિભરજી તીર્થની છાયામાં બે દિવસ ચાલ્યું હતું. એ તો ભગવાનના મોક્ષનું ધામ, ત્યાં અનંતા સિદ્ધ ભગવંતો ઉપર બિરાજ રહ્યા છે. તેઓ કઈ રીતે મોક્ષ પામ્યા—તેની આ વાત છે.
- (૫૧) સર્વજ્ઞદેવે સંક્ષેપમાં મોક્ષનો માર્ગ એમ સમજાવ્યો છે કે તારા જ્ઞાનસ્વભાવનું વેદન તે જ મોક્ષનું કારણ છે, ને રાગનું વેદન તે મોક્ષનું કારણ નથી.
- (૫૨) જેમ આત્માના સ્વભાવને રાગાદિ સાથે અકારણ-કાર્યપણું છે, તેમ આત્માના શ્રદ્ધા-જ્ઞાન-સુખ વગેરે સમસ્ત ગુણોને પણ રાગાદિ સાથે અકારણ-કાર્યપણું છે.
- (૫૩) જેમકે-આત્માની શ્રદ્ધાપર્યાય;—રાગ છે માટે તે શ્રદ્ધા પ્રગટી-એમ નથી. અને તે શ્રદ્ધાપર્યાય રાગની કર્ત્ત્વ પણ નથી. આમ આત્માના દરેક ગુણાની

: વૈશાખ : ૨૪૬૭

આત્મધર્મ

: ૨૭ :

નિર્મળપર્યાયને રાગથી ભિજ્ઞતા છે એટલે તેની સાથે કારણ-કાર્યપણાનો સંબંધ આત્માને નથી.

(૫૫) પરને કારણે તો શ્રદ્ધા વગેરે નહિં, ને શુભરાગને કારણે પણ શ્રદ્ધા વગેરે નથી. માટે હે ભાઈ ! સમ્યગ્દર્શનાદિ માટે તું તારા સ્વભાવમાં જો; અને તારા ગુણ-પર્યાયોને રાગાદિથી ભિજ્ઞ દેખ.

(૫૬) શ્રદ્ધાગુણમાં એવો સ્વભાવ નથી કે પોતાના કાર્યમાં રાગને કારણ બનાવે. પોતે પોતાના સ્વભાવથી જ સમ્યગ્દર્શનાદિ કાર્યરૂપે પરિણામે છે.

(૫૭) પહેલાં જ્ઞાનના બળથી આવા સ્વભાવનો નિર્ણય કરવો જોઈએ. નિર્ણય સાચો હોય તો અનુભવ સાચો થાય, ને સમ્યગ્દર્શનાદિ થાય.

(૫૮) આત્મા કેવો છે, ને કેમ પ્રગટે-તેના નિર્ણય વગર શેમાં લીન થશે ? રાગને આત્માનું સ્વરૂપ માને તો તે લીનતા પણ રાગમાં જ કરશે.-તેને વીતરાગી ચારિત્ર કે મોક્ષમાર્ગ કર્યાંથી થાશે ?

(૫૯) જ્ઞાનાનંદસ્વરૂપ આત્માનો જેણે નિર્ણય કર્યો ને રાગાદિ પરભાવો સાથેનો સંબંધ તોડ્યો તેને જ્ઞાનસ્વરૂપમાં લીનતા વડે વીતરાગી ચારિત્ર ને મોક્ષમાર્ગ પ્રગટ થાય છે.-આવો મોક્ષમાર્ગ ભગવાને કહ્યો છે. આ મોક્ષમાર્ગમાં બીજું કોઈ કારણ નથી.

(૬૦) ભાઈ, આ દેહનો ને જીવનો ભરોસો શો ? તારું તો જ્ઞાન છે. જ્ઞાનસ્વરૂપ આત્માના સ્મરણથી પણ શાંતિ મળે છે, તો તેના સાક્ષાત્ અનુભવના આનંદની શી વાત ?

(૬૧) રાગથી જે જ્ઞાન જીદું નથી પરિણામતું રાગમાં તન્મય વર્તે છે, તેને ખરેખર જ્ઞાન કહેતા નથી, તે તો અજ્ઞાન જ છે. જ્ઞાન તો તેને કહેવાય કે રાગનું અકર્તા થઈને રાગથી જીદું પરિણામે.

(૬૨) રાગ તો પોતે ‘અજ્ઞાનમય ભાવ’ છે, તેની સાથે એકમેક વર્તે તેને જ્ઞાન કોણ કહે ? અંતર્મુખ થઈને જ્ઞાનસ્વભાવ સાથે એકતા કરી ત્યારે જ્ઞાન જ્ઞાનરૂપે પરિણામ્યું, ને આસવોથી છૂટ્યું.-આવું ભેદજ્ઞાન તે બંધથી છૂટવાનું ને મોક્ષની પ્રાસિનું સાધન છે.

: ૨૮ :

આત્મધર્મ

: વૈશાખ : ૨૪૯૭

- (૬૩) અહા, આવા ચૈતન્યસ્વરૂપની વાર્તા સાંભળતાં આત્માર્થીને ચિત્તની પ્રસંગતા થાય છે. ચૈતન્ય પ્રત્યે જેને પ્રીતિ જાગી તે તેને સાધીને અદ્યકાળમાં જરૂર મોક્ષ પામે છે.
- (૬૪) સ્વધરમાં પહોંચવાની આ વાત છે. અનાદિથી નિજધરને ભૂલીને પરભાવમાં જીવ લીન થઈ રહ્યો છે. રાગ અને ચૈતન્ય બંનેના લક્ષણદ્વારા તેમની બિજ્ઞતા જાણતાં જીવને પર ભાવમાં લીનતા રહેતી નથી; ને ચૈતન્યમય સ્વભાવમાં લીનતારૂપ પ્રવૃત્તિ થાય છે.-એનું નામ ધર્મ છે.
- (૬૫) રાગને ખબર નથી કે 'હું રાગ છુ.' જ્ઞાન જ તેને જાણો છે કે 'આ રાગ છે, ને હું જ્ઞાન છુ.' આવા સ્વ-પર પ્રકાશક જ્ઞાનપણે આત્માને જાણવો ને અનુભવવો તે સમ્યગ્દર્શન-જ્ઞાન-ચારિત્ર છે.
- (૬૬) રાગને જાણતાં 'રાગ તે જ હું' એવી બુદ્ધિ તે અજ્ઞાન છે; રાગ મને ધર્મનું સાધન થશે એવી જેની બુદ્ધિ છે તે પણ રાગને જ જ્ઞાન માને છે. જ્ઞાનના નિરાકૃત આનંદસ્વાદની તેને ખબર નથી.
- (૬૭) રાગથી બિજ્ઞ જ્ઞાનને જે જાણો તે રાગને મોક્ષનું સાધન માને નહિં, તેમજ રાગને મોક્ષનું સાધન મનાવનાર જીવોની વાત તે માને નહીં. રાગને મોક્ષનું સાધન પણ માને અને ભેદજ્ઞાન પણ હોય એમ બને નહિં.
- (૬૮) આત્માના અનુભવ માટે પહેલાં શું કરવું? કે જેવો શુદ્ધસ્વભાવ છે તેવો યથાર્થપણે નિર્ણયમાં લઈને લક્ષગત કરવો જોઈએ, પછી વિકલ્પ તૂટીને સાક્ષાત્ અનુભવ થાય છે.
- (૬૯) શરૂમાં રાગ-વિકલ્પ હોવા છતાં જ્ઞાનના બળે અંદરમાં નિર્ણય કર કે મારો આત્મા જ્ઞાનસ્વભાવરૂપ છે, ને સ્વસંવેદનથી મને પ્રત્યક્ષ થઈ શકે છે.- આવા નિર્ણયના જોરે નિર્વિકલ્પ અનુભવ થશે. નિર્ણય વગર ધર્મનું પગલુંય ભરાશે નહીં.
- (૭૦) કોઈ કહે કે એમને નથી સમજાતું.-તો ભાઈ! 'નથી સમજાતું' એવો તારો ઊંઘો ભાવ તો અનાદિનો છે, હવે અંતર્મુખ સમજણના પ્રયત્નવડે તે ભાવ પલટાવી નાંખ. સવળા ભાવ વડે આત્મા સમજ શકાય તેવો છે.

વैशाख : ૨૪૭૮

આત्मधर्म

: ૨૯ :

- (૭૧) ધર્મ એ આનંદની દશા છે, શાંતિની દશા છે; તે આનંદ કે શાંતિ રાગવડે પ્રાસ થઈ શકે નહિં; પણ રાગથી પાર આત્માનું સ્વરૂપ છે તેના વેદન વડે આનંદ, શાંતિ ને ધર્મ થાય છે.
- (૭૨) અરે, આત્માના નિર્ણયમાં પણ જે સુખ છે તે રાગથી જુદી જાતનું છે. આત્માનો નિર્ણય પણ અનંતકળામાં જીવે કર્યો નથી. નિર્ણય કરે તો તે માર્ગે અનુભવ કર્યા વગર રહે નહિં.
- (૭૩) વैશાખ સુદ બીજના પ્રવચનમાં ગુરુદેવ પ્રસન્નતાથી કહે છે કે—જુઓ ભાઈ ! આ તત્ત્વ લક્ષમાં લેવું જોઈએ. સુખ તો આત્મતત્ત્વમાં છે, તેની ઓળખાણ વગર બહારની બધી વૃત્તિઓ દુઃખરૂપ છે. આત્માને લક્ષગત કરીને સ્વસંવેદન-પ્રત્યક્ષ કરવો તે સુખનો ઉપાય છે.
- (૭૪) અંતર્સ્વભાવમાં જવા માટે પહેલાં તેનો સત્ય નિર્ણય કરવો જોઈએ; પછી નિર્ણયના ઘોલનથી વિકલ્પ તૂટીને સાક્ષાત્ અનુભવ થાય.
- (૭૫) જેમ પ્રકાશમાં અંધકાર નથી, ને અંધકારમાં પ્રકાશ નથી; તેમ મોક્ષના કારણરૂપ જે ધર્મ, તેમાં રાગરૂપ અંધકાર નથી ને રાગાદિ અંધકારમાં ધર્મનો પ્રકાશ નથી.—આમ બરાબર નિર્ણય કરવો જોઈએ.
- (૭૬) ધર્માજીવ જાણે છે કે હું ચૈતન્યસ્વરૂપે સદાય ઉદ્યરૂપ છું, જેમાં વિકાર પ્રવેશી ન શકે એવો વિજ્ઞાનધન હું છું; આવો હું મારા પોતાના સંવેદનથી મને પ્રત્યક્ષ જાણું છું, એમાં વચ્ચે કોઈ વિકલ્પ નથી.
- (૭૭) ધર્મની એટલે કે સમ્યગ્દર્શન થવાની આ રીત છે. આ રીતે આત્માનો અનુભવ થાય છે.
- (૭૮) આવા આત્માનો અનુભવ કરવો તે જીવનની સફળતા છે.

આવું અનુભવ-જીવન જીવનારા
ધર્મત્બાઓને નમસ્કાર હો.

*

અપાર સુખથી ભરેલો આત્મવૈભવ

(“આત્મવૈભવ” પુસ્તકનું એક પ્રકરણ)

- * -

સુખશક્તિની પ્રતીત કરતાં તેનું ફળ પર્યાપ્તમાં આવે છે સ્વાનુભૂતિમાં જે સુખનું વેદન થયું તે ઉપરથી ધર્મી જીવ જાણે છે કે મારો આખો આત્મા આવા પૂર્ણ સુખસ્વભાવથી ભરેલો છે...અહો ! આવો સુખસ્વભાવ સાંભળો, તેના વિચાર-મનન કરે ને તેનો મહિમા લાવી અંદર ઉત્તરે તો ત્યાં જગતની કોઈ ચિન્તા કે આકુળતા ક્યાં છે ? સુખમાં બીજી ચિન્તા કેવી ?-સર્વજ્ઞના મહા આનંદની તો શી વાત ? સાધકનો આનંદ પણ અપૂર્વ અતીન્દ્રિય છે.-આવો સુખવૈભવ દરેક આત્મામાં ભર્યો છે; તે પ્રગટ કરવાનો ઉપાય સમ્યગ્દર્શન છે.

- * -

અનેકાન્તસ્વરૂપ આત્મામાં સુખ નામની એક શક્તિ છે; તેનું લક્ષણ શું ?-કે અનાકુળતા તેનું લક્ષણ છે. આકુળતા તે દુઃખ છે, તેના અભાવરૂપ નિરાકૃળ શાન્તિ તે સુખ છે. અનાકુળતાથી ભરેલો ભગવાન આત્મા તેના સર્વપ્રદેશોમાં સુખ ભરેલું છે. આવા નિજસુખને પરમાં શોધે તો આકુળતા ને દુઃખ થાય એટલે સંસારભ્રમણ થાય. હું જીવ ! સુખ અંતરમાં છે, તે બધારમાં શોધ્યે મળે તેમ નથી. બધારમાં તો નથી ને વિકલ્પમાંય સુખ નથી. વિકલ્પમાં સુખને શોધનારો અર્થાત् રાગને સુખનું સાધન માનનારો પરમાર્થ બાધ્યવિષયોમાં જ સુખ માને છે. પોતાના સુખસ્વભાવને તે જાણતો નથી.

ભાઈ, સુખ તો તારો સ્વભાવ; તું પોતે જ સુખસ્વભાવથી ભરેલો, તો તારા સુખને બાધ્યવિષયોની કે વિકલ્પોની અપેક્ષા કેમ હોય ? પોતાના બેહદ સુખસ્વભાવને ભૂલીને અજ્ઞાની જીવ બ્રાન્તિથી અનંતા પરદ્રવ્યોમાં (-ખાવામાં, શરીરમાં, સ્ત્રીમાં, હોદ્દામાં, લક્ષ્મી વગેરેમાં) સુખ માને છે, પણ પોતામાં ખરેખર સુખનો સમુક્ર ભર્યો છે તે તેને ભાસતો નથી. ભાઈ, તારું સુખ તો તારામાં છે ને તે સુખનું સાધન પણ તારામાં છે. તારી સુખશક્તિ

વैशाख : ૨૪૬૭

આત्मधर्म

: ૩૧ :

એ જ તારા સુખનું સાધન છે, બહારનું કોઈ સાધન નથી. પોતાના સુખને માટે બાધ્યસામગ્રી શોધવી તે તો વ્યત્રતા છે, પરાધીનતા છે, દુઃખ છે.

સુખ તે આત્માનો ગુણ છે, પણ દુઃખ કંઈ આત્માનો ગુણ નથી. જો દુઃખ મૂળસ્વભાવમાં હોય તો ટળી શકે નહિને. ને જો સુખ મૂળસ્વભાવમાં ન હોય તો મળી શકે નહિને. આમ પોતાના સુખસ્વભાવને જાણીને તેની સન્મુખ પરિણમતાં જે સુખ પ્રગટ્યું તેમાં દુઃખનો અભાવ છે. આવી દુઃખના અભાવરૂપ સુખદશા પ્રગટે ત્યારે આત્માના સુખસ્વભાવને જાણ્યો કહેવાય. સ્વાનુભૂતિમાં જે સુખનું વેદન થયું તે ઉપરથી ધર્મી જીવ જાણે છે કે મારો આખો આત્મા આવા પૂર્ણ સુખસ્વભાવથી ભરેલો છે.—આમ પર્યાયમાં પ્રસિદ્ધ સહિત શક્તિની પ્રતીત સાચી થાય છે. શક્તિની પ્રતીત કરે ત્યાં તેનું ફળ પર્યાયમાં આવ્યા વિના રહે નહિને.

સાચું જ્ઞાન હોય ત્યાં સુખ પણ હોય જ; છતાં લક્ષણ બંનેના જીદા; જ્ઞાનનું લક્ષણ સ્વપ્રરને જાણવું તે; સુખનું લક્ષણ અનાકુળતાને વેદવું તે. આત્મામાં દિલ્લિ કરતાં તેના જ્ઞાન-સુખ વગેરે ગુણો વ્યક્તપણે પર્યાયમાં વ્યાપે, એટલે કે નિર્મળપણે પરિણમે, ત્યારે અનંતશક્તિવાળા આત્માને જાણ્યો—માન્યો—અનુભવ્યો કહેવાય.

જે શક્તિ હોય તેનું કંઈક કાર્ય હોવું જોઈએ ને! જેમ કે જ્ઞાનનું કાર્ય શું? કે જાણવું; તેમ સુખશક્તિનું કાર્ય શું? કે અનાકુળતાનું વેદન કરવું તે સુખશક્તિનું કાર્ય છે. સુખ ગુણના કાર્યમાં દુઃખ ન હોય. સુખથી ભરેલા અંતર્સ્વભાવમાં દિલ્લિ કરતાં સુખ પ્રગટે છે, દુઃખ નથી પ્રગટતું. અહા, આવા સુખસ્વભાવની પ્રતીત કરતાં જ તેમાંથી નિરાકુળ અચિંત્ય આનંદની કણિકા પ્રગટે છે, જેનો સ્વાદ સિદ્ધપ્રભુના સુખ જેવો જ છે.—આવું સુખશક્તિનું કાર્ય છે.

આવું સુખ પ્રગટવા માટેના છાએ કારકો પોતાના સુખગુણમાં જ સમાય છે. ધ્રુવમાં આનંદ ભર્યો છે તેમાં લક્ષ કરતાં તે પર્યાયમાં પ્રગટે છે. ધ્રુવનું અવલંબન તે જ સાધન છે, બહારમાં બીજું કોઈ સાધન નથી. ભાઈ, અંતરમાં નજર કરીને આનંદને શોધ; બહારમાં કયાંય ન શોધ.

: ૩૨ :

આત્મધર્મ

: વૈશાખ : ૨૪૬૭

પ્રશ્ન:- બહારમાં તો બંગલા-મોટર-રેડિયો-સીનેમા વગેરે ઘણા પ્રકારનાં સુખનાં સાધન દેખાય છે ને ?

ઉત્તર:- ભાઈ, સુખની ગંધ પણ એમાં નથી. એના તરફનું વલણ તે તો પાપ અને દુઃખ છે. સુખનો સાગર આત્મામાં ભર્યો છે, તેને બહારના કોઈ સાધનની જરૂર નથી; એટલે બાબુ વલણરૂપ આકુળતાનો તેમાં અભાવ છે. સુખ તેને કહેવાય કે જેમાં અંશમાત્ર આકુળતા ન હોય.

આત્માનો સુખગુણ શ્રદ્ધા-જ્ઞાન વગેરે સર્વગુણોમાં વ્યાપક છે, એટલે શ્રદ્ધાન-જ્ઞાન વગેરેના સમ્યક્ પરિણમનની સાથે સુખ પણ બેગું જ છે. શ્રદ્ધા-જ્ઞાન સાચા થાય ને સુખનો અનુભવ ન થાય એમ બને નહિ. સુખના વેદનમાં અનંત ગુણોનો રસ ભેગો છે; અનંત ગુણનું અનંત સુખ છે.

અહો, આવો સુખસ્વભાવ સાંભળો, તેના વિચાર-મનન કરે ને તેનો મહિમા લાવી અંદર ઉઠારે, તો ત્યાં જગતની કોઈ ચિન્તા કે આકુળતા ક્યાં છે? સુખમાં બીજી ચિન્તા કેવી? પરદ્રવ્ય તો કાંઈ આત્મામાં આવતું નથી ને આત્મા પોતાના ગુણથી બહાર પરમાં જતો નથી. આવા આત્માના ચિન્તનથી પરમ આનંદ પ્રગટે છે. ઇજસ્થદશામાં જ્ઞાનીને જે આનંદ છે તે પણ અનંત ગુણના રસથી ભરેલો અનંત આનંદ છે; તો સર્વજ્ઞના મહા આનંદની શી વાત? પણ પોતાના આવા આનંદસ્વભાવને ભૂલીને પરની ચિન્તામાં જીવ વળજ્યો છે તેથી દુઃખી છે. સ્વભાવમાં જૂએ તો એકલું સુખ, સુખ ને સુખ જ ભર્યું છે.

આત્મામાં જે સુખ ભર્યું છે તે પ્રગટ કરવાનો માર્ગ સમ્યગ્દર્શન છે. સુખનો માર્ગ શુભરાગમાં નથી, સુખનો માર્ગ તો સમ્યગ્દર્શન-જ્ઞાન-ચારિત્ર છે. જે રાગમાં કે પુષ્યમાં સુખનો માર્ગ માને છે તેણે આત્માના સુખસ્વભાવને જાણ્યો નથી. પુષ્યના ફળરૂપ જે સુખ છે તે ઇન્દ્રિયજન્ય સુખ છે, તે કાંઈ સાચું સુખ નથી, પણ તે તો દુઃખ જ છે-એમ પ્રવચનસારમાં સિદ્ધ કર્યું છે. રાગ તો પોતે આકુળતા છે એના વડે ત્રણકાળમાં સુખ થાય નહિ. સુખગુણના પરિણમનમાં રાગનો કે આકુળતાનો અભાવ છે. એટલે કે ઉદ્યભાવનો અભાવ છે. સુખશક્તિ પારિણામિકભાવે ત્રિકાળ છે; તેનું પરિણમન ક્ષાયિકાદિ

વैशाख : ૨૪૬૭

આત्मधर्म

: ૩૩ :

ભાવરૂપ છે, આકુળતારૂપ ઉદ્યભાવનો તેમાં અભાવ છે, તે ખરેખર સુખગુણનું કાર્ય નથી. સુખગુણનું કાર્ય તો સુખરૂપ હોય, દુઃખરૂપ ન હોય. ઉદ્યભાવમાં સુખ નથી. ને ઉદ્યભાવના ફળરૂપ બાધ્ય સંયોગ તેમાં પણ સુખ નથી. અરે, જડમાં તારું સુખ હોય? કદી ન હોય. જેનામાં પોતામાં સુખગુણ જ નથી તે તને સુખ ક્યાંથી આપશે? આત્મામાં જ આત્માનો આનંદ છે. પણ, મારામાં મારો આનંદ છે એવો તને તારો ભરોસો નથી એટલે બહારથી આનંદ લેવા માટે વ્યર્થ જાવાં નાંખે છે. જેમ જાંઝવાના જળથી તરસ કદી છીપે નહિ કેમકે ત્યાં પાણી જ નથી; તેમ વિષયો તરફના વલણથી કદી આકુળતા મટે નહિ કેમકે ત્યાં સુખ છે જ નહિ. ભાઈ, સુખનો દરિયો તો તારામાં છલોછલ ભર્યો છે તેમાં હુબકી લગાવ તો તને તૃત્સિ અનુભવાય, ને તારી આકુળતા મટી જાય. સુખ એટલે મોક્ષમાર્ગ, તે શુભરાગવડે થાય નહિ. અરે, સુખ તો સ્વાશ્રિતભાવમાં હોય કે પરાશ્રિતભાવમાં? પરાધીનતા સ્વખ્નેય સુખ નહિ. સ્વાધીનતા એટલે કે આત્મ- સ્વભાવનો આશ્રય તે જ સુખ છે.—એ સુખમાં અન્ય કોઈની જરૂર પડતી નથી.

પ્રભુ! તને આવો અવસર મળ્યો છે તો અંદરથી દરકાર કરીને આત્માને સમજ. નહિતર આ વખત ચાલ્યો જશે. મનુષ્યપણાનો વખત તો બહુ થોડો છે. જીઓને, ચાર દિવસ પહેલાં તો એક ભાઈ અણી સભામાં વ્યાખ્યાન સાંભળવા આવેલા, ને આજે તો તે હૃદય બંધ પડી જવાથી મુંબઈમાં ગુજરી ગયા—એવા સમાચાર સંભળાય છે.—આવું ક્ષાણભંગુર જીવન છે. માટે તેમાં બીજું બધું ગૌણ કરીને આત્માના હિતનું સાધન કરી લેવા જેવું છે. આત્માનું હિત કરવામાં બહારનું કોઈ સાધન નથી. રોટલો, ઓટલો ને પોટલો હોય તો સુખી થઈએ—એમ લોકો માને છે; પણ ભાઈ! તારા આત્મામાં જ અસંખ્યપ્રદેશી ઓટલો, આનંદના અનુભવરૂપી રોટલો ને અનંતગુણનો પોટલો છે. આવા રોટલા, ઓટલા ને પોટલામાં તારું સુખ છે. પરનું હોવાપણું કાંઈ તારામાં આવતું નથી. પરને જાણતાં પોતાના ભિન્ન અસ્તિત્વને અજ્ઞાની ભૂલી જાય છે. સુખ વગેરે ગુણો આત્મામાં ત્રિકાળ છે, તે કાંઈ નવા કરવાના નથી, પણ તે ગુણની ઓળખાણ વડે પર્યાયમાં સુખ વગેરે પ્રગટે છે—ને તેનું નામ ‘આત્મપ્રસિદ્ધિ’ છે.

: ૩૪ :

આત્મધર્મ

: વૈશાખ : ૨૪૮૭

જ્ઞાનમાત્ર આત્મામાં સુખગુણ સ્વાધીન છે; તે સુખની સાથે બીજા અનંતગુણો પણ બેગા જ છે. અનંતગુણો એકસાથે આત્મામાં હોવા છતાં, તેમાં જે સુખગુણ છે તે અન્યગુણ નથી, ને જે અન્યગુણો છે તે સુખગુણ નથી.—એમ બધા ગુણો પોતપોતાના બિજ્ઞ બિજ્ઞ લક્ષણને રાખીને વસ્તુમાં રહ્યા છે. દરેક ગુણમાં ઉત્પાદ-વ્યય-ધૂવતા અન્ય કારકોથી નિરપેક્ષ છે. સુખના ઉત્પાદ-વ્યય-ધૂવ ત્રણે સુખરૂપ છે, તે ત્રણેમાં દુઃખનો અભાવ છે. બીજી રીતે કહીએ તો નિશ્ચયના શુદ્ધપરિણામનમાં વ્યવહારની અશુદ્ધતાનો અભાવ છે. અહીં તો શુદ્ધતાને જ જીવ કહીએ છીએ, અશુદ્ધતાને ખરેખર જીવ કહેતા નથી.

અહો, ૪૭ શક્તિનું વર્ણન કરીને તો આચાર્યદ્વારા આત્માના સ્વભાવને પ્રસિદ્ધ કર્યો છે. આ ૪૭ શક્તિ તો ધાતીકર્મની ૪૭ પ્રકૃતિનો ધાત કરીને કેવળજ્ઞાન પ્રગટ કરનારી છે. શક્તિના વર્ણનમાં શક્તિઓ ૪૭, ધાતીકર્મોની પ્રકૃતિ ૪૭, પ્રવચનસારના પરિશિષ્ટમાં નચો પણ ૪૭ અને ઉપાદાન-નિમિત્તના દોષા પણ ૪૭, એમ બધામાં ૪૭ નો મેળ આવી ગયો છે. જ્ઞાનાવરણની પાંચ, દર્શનાવરણની નવ, મોહનીયની અઙ્ગાવીશ અને અંતરાયની પાંચ, ($5+8+28+5=47$) એમ ધાતીકર્મોની કુલ ૪૭ પ્રકૃતિ છે; તેની સામે અહીં જે ૪૭ શક્તિનું વર્ણન કર્યું છે તે શક્તિવાળા આત્માને ઓળખતાં ૪૭ ધાતપ્રકૃતિનો ધાત થઈ જાય છે, ને ભગવાન આત્મા પોતાની અનંત શક્તિની નિર્મળપર્યાયોસહિત પ્રસિદ્ધ થાય છે.

ભાઈ, સુખનું કારણ તો જ્ઞાન છે. સુખ આત્મામાં છે તેનું જ્ઞાન કર તો સુખ પ્રગટે. ‘જ્ઞાન સમાન ન આન જગતમે સુખકો કારન.’ સમ્યજ્ઞાન વડે આત્માને જાણતાં સુખ થાય છે. અહો, આ શક્તિના અલૌકિક વર્ણનમાં જ્ઞાનીનો અભિપ્રાય શું છે તે ઓળખે તો આત્માનો અનુભવ થયા વગર રહે નહિં. પોતે અંદર ઓળખે તો જ્ઞાનીનો ખરો આશય સમજાય; ને સમજણ ત્યાં સુખ હોય જ.

જેમ આત્મદ્વય પરની અપેક્ષા રાખતું નથી, તેમ તેની સુખશક્તિ પણ પરની અપેક્ષા રાખતી નથી અને તેની સુખપર્યાય પણ પરની અપેક્ષા રાખતી નથી. આ રીતે બધી શક્તિઓમાં દ્રવ્ય-ગુણ-પર્યાય ત્રણેનું પરથી

નિરપેક્ષપણું સમજવું. આવી અનંતશક્તિના વૈભવથી ભરેલો આત્મા પોતે, તેની કંઈ કિંમત અજ્ઞાનીને દેખાતી નથી, ને લાખો કે કરોડો રૂપિયા ભેગા થાય ત્યાં તો જાણે હું દુનિયામાં કેવો મોટો થઈ ગયો—એમ તેની કિંમત ભાસે છે! ભાઈ, એનાથી તારી કિંમત નથી. એનાથી તો અનેકગણા ઉત્તમ વૈભવ સ્વર્ગમાં તેં અનંતવાર મેળવ્યા, પણ તને સુખ કિંચિત્માત્ર ન મળ્યું. અને નિગોદના એક સૂક્ષ્મશરીરમાં અનંતા જીવો સમાઈ જાય—એવી દશામાં પણ અનંતકાળ તેં ગાળ્યો. અત્યારે હવે આવું મનુષ્યપણું, આવો સત્તસંગ પાખ્યો છો તો તું આત્મતત્ત્વનું સ્વરૂપ સમજ, તારી અનંતશક્તિના શાશ્વત વૈભવને સંભાળ...કે જેમાંથી તને સાચું સુખ મળે.

ચૈતન્યના આનંદસાગરમાં ડોલતો આ ભગવાન આત્મા, તેના આનંદમાં આકૃપતાની છાયા પણ નથી. એનો ભરોસો કરનાર સમ્યગદિષ્ટને પરમાં જરાપણ સુખ ભાસતું નથી. ચક્રવર્તીના વૈભવ વચ્ચે પણ સમ્યગદિષ્ટ જાણે છે કે આ બાહ્યવૈભવમાં અમે નથી, ને અમારામાં તે નથી; તે વૈભવમાં અમારું સુખ નથી; જેમાં અમારું અસ્તિત્વ જ નહિ તેમાં અમારું સુખ કેમ હોય? અમારું સુખ તો અમારામાં, અમારા નિજવૈભવમાં જ છે. સ્વાનુભવથી અમારું અંતરનું સુખ અમે દેખ્યું છે, અમારા નિજવૈભવને અમે જાણ્યો છે. અરે, આ બાહ્યવૈભવમાં અમારું અસ્તિત્વ નથી, જ્યાં અમે છીએ ત્યાં અનંતું સુખ ભર્યું છે, અમારા અસ્તિત્વમાં આનંદના સાગરની છોળો ઊછળે છે. આ રાજ્ય પ્રત્યે કે સ્ત્રીઆદિ પ્રત્યે જરાક વલણ જાય છે એ તો બધા રાગનાં ચાળા છે; ઉદ્યભાવની ચેષ્ટારૂપ આ રાગ પણ ખરેખર અમે નથી તો પછી બહારના પદાર્થો તો અમારા ક્યાંથી હોય? તેમાં ક્યાંય અમને અમારું સુખ દેખાતું નથી.

‘પણ સંયોગમાં ઊભેલા દેખાય છે ને?’ તો કહે છે કે ભાઈ, તને એના અંતરની ખબર નથી; એની અંતરની દશાને તું ઓળખતો નથી. એની દિલ્લિ બધેયથી ઊઠી ગઈ છે ને એક આત્મામાં જ દિલ્લિ લાગી છે. દિલ્લિ જ્યાં લાગી છે ત્યાંથી તે ખસતી નથી; ને દિલ્લિ જ્યાંથી ખસી ગઈ ત્યાં હવે લાગતી નથી. અને, જેની જ્યાં દિલ્લિ છે ત્યાં જ ખરેખર તે ઊભા છે. જ્ઞાની સંયોગમાં ઊભા છે કે સ્વભાવમાં? તેની ખબર અજ્ઞાનીને પડે નહિ. જ્ઞાનીને સંયોગની રૂચિ છૂટી થઈ છે ને નિજસ્વભાવની રૂચિ થઈ છે, તેથી ખરેખર તે સંયોગમાં

: ૩૬ :

આત્મધર્મ

: વૈશાખ : ૨૪૯૭

નથી ઉભા, રાગમાં પણ નથી ઉભા, પોતાના સ્વભાવમાં જ ઉભા છે. જે રાગપરિષમન છે તે કાંઈ ‘જ્ઞાની’ નથી, તેના વડે ‘જ્ઞાની’ ઓળખાતા નથી; રાગ વગરની નિર્મળ પરિષતિમાં પરિષમતો આત્મા તે જ ‘જ્ઞાની’ છે, તે પરિષતિવડે જ ‘જ્ઞાની’ ઓળખાય છે. આ પ્રકારની જ્ઞાનીની સાચી ઓળખાણ જીવને દુર્લભ છે. જ્ઞાનીની દર્શનશુદ્ધિમાં આત્માના આનંદનો જ આદર છે, એટલે તેને આનંદનું વેદન જ મુખ્ય છે; સંયોગનો આદર નથી, રાગનો આદર નથી એટલે દેખિમાં તેના વેદનનો અભાવ છે.

અહો, સંયોગ અને રાગ વચ્ચે ઉભેલા દેખાય છતાં જ્ઞાનીની દેખિ કોઈ જુદું જ કામ કરે છે. તેનું વર્ણન કરતાં કવિ દૌલતરામજી કહે છે કે—

ચિન્મૂરત-દ્વારારીકી મોહે રીતિ લગત હૈ અટાપટી।

બાહર નારકીકૃત દુઃખ ભોગૈ અન્તર સુખરસ ગટાગટી।

રમત અનેક સુરનિ સંગ પૈ તિસ પરિણતિતૈનિત હટાહટી।

જ્ઞાન-વિરાગ શક્તિતૈનિવિધિફલ ભોગત પૈ વિધિ ઘટાઘટી।

સદનનિવાસી તદપિ ઉદાસી તાતો આસ્વવ છટાછટી।

નરકના સંયોગને કે સ્વર્ગના સંયોગને, કે તે તરફના દુઃખ-સુખના ભાવને સમ્યજદેખિ તન્મયપણે નથી વેદતા, તે તો પોતાના સુખગુણના નિર્મળપરિષમનરૂપ આનંદને જ તન્મયપણે વેદે છે. પ્રતિકૂળ સંયોગનો કે દુઃખનો તેમાં અભાવ છે. એ સંયોગ વખતે પણ અંતરમાં તો તે અતીન્દ્રિય સુખરસને ગટગટાવે છે. આવો સુખસ્વભાવ દરેક આત્મામાં છે. જ્ઞાનપરિષતિ સાથે તે સુખ ભેગું જ પરિષમે છે.

અસંખ્યપ્રેદેશી દ્રવ્ય, જ્ઞાનાદિ અનંતગુણો ને તેનું નિર્મળ પરિષમન, આ ત્રણે થઈને અખંડ આત્મવસ્તુ છે. આવી આત્મવસ્તુને લક્ષમાં લેતાં સમયે સમયે નવો નવો આનંદ પરિષમે છે. તે આનંદ પરિષમીને આત્માના સર્વગુણોમાં વ્યાપે છે, એટલે સુખની અનુભૂતિમાં અનંતગુણનો રસ વેદાય છે. જેમ ‘સર્વ ગુણાંશ તે સમ્યકૃત્વ’ કહ્યું છે તેમ આમાં પણ સમજવું. અનંતગુણમાં વ્યાપક સુખ અનંતગુણના રસથી ભરેલું અનંતું છે.

(બાકી આવતા અંકમાં)



પ્રશ્નો

[જવાબ તા. ૫ જુન સુધીમાં લખી મોકલશો]

સરનામું: આત્મધર્મ-બાળવિભાગ, સોનગઢ (સૌરાષ્ટ્ર)

પ્રશ્ન: ૧ તમારો મુખ્ય ગુણ ક્યો?

પ્રશ્ન: ૨ જીવ-પુરુષ-ધર્મ-અધર્મ-આકાશ ને કાળ એ છાએ દ્રવ્યોમાંથી અસ્તિત્વગુણ કેટલા દ્રવ્યોમાં છે?

પ્રશ્ન: તું ભારતનું સૌથી મહાન તીર્થધામ કૃષ્ણાંધુરા ક્ષેત્રાનું કિંદમી પામ્યા?

પ્રશ્ન: ૪ આપણા બાળવિભાગના સભ્યોએ, તેમજ બધાય જેનોએ કરવા જેવી ગ્રાણ વાત કઈ? આત્મધર્મમાં ધાર્મિક તે આવી ગઈ છે, ભૂલી ગયા હો તો બાળવિભાગમાંથી શોધીને લખો, અથવા તમારા મિત્રને પૂછી લ્યો.

પત્ર લખો (એક નવીન આયોજન)

ઉનાળાની રજાઓનો તમે શું સદ્ગુર્યોગ કર્યો—તે સંબંધી એક પત્ર તમે તમારા મિત્ર ઉપર લખો. આ પત્ર તમે બાળવિભાગના કોઈ સભ્યને તમારો ભાઈ ગણીને લખતા હો તે રીતે લખવાનો છે અને ધાર્મિક ભાવનાની દર્શિએ લખવાનો છે. પત્ર સુંદર અક્ષરે લખશો; બહુ લાંબો ન લખશો, અને સંપાદક આત્મધર્મ, સોનગઢ (સૌરાષ્ટ્ર) ને સરનામે (તા. ૩૦ જુન સુધીમાં) મોકલી દેશો. આવેલા પત્રોમાંથી ઉત્તમ પત્રોને યોગ્ય છનામ આપવામાં આવશે. પત્ર સાથે તમારો સભ્ય નંબર તથા પૂર્ણ સરનામું લખશો.

બાળવિભાગનું બેટપુસ્તક (ભગવાન ઋષભદેવ)

બાળવિભાગના નીચેના સભ્યોનાં પૂરા સરનામા અમારી પાસે નથી, તેથી તેમનું બેટપુસ્તક “ભગવાન ઋષભદેવ” મોકલી શકાયું નથી; જેઓ તુરત પોતાનું સરનામું મોકલી આપશે તેમને બેટપુસ્તક મોકલીશું—સભ્યનંબર-૮૭૪, ૧૦૫૬, ૧૦૫૪, ૧૧૮૭, ૧૦૪૮, ૧૦૪૧, ૮૦૧, ૮૦૪, ૭૪૦, ૬૮૮, ૧૨૦૭, ૧૭૧૬, ૪૬૮.

બંધુઓ, આપણા બાલવિભાગથી અત્યંત પ્રસર્જ થઈને ઠેઠ રાજસ્થાનથી દિ. જૈન વિદ્યાલય રામગઢ તરફથી તમને બધાને એક બેટપુસ્તક આપ્યું છે. તે અનુસાર “ભગવાન ઋષભદેહ” નામનું સરસ મજાનું બેટપુસ્તક તમને સૌને મોકલાઈ ગયું છે. પુસ્તક મોકલવાની વ્યવસ્થામાં જરા વિલંબ થયો છે, પણ હવે વૈશાખ સુખ બીજ આસપાસમાં તમને તે મળી ગયું હશે ને તે જોઈને ખુશી થયા હશો. હવે તો વેકેશન છે, એટલે તે પુસ્તક જરૂર વાંચજો. જે સભ્યોને પુસ્તક ન મળ્યું હોય તેઓ પોતાનું નામ-સરનામું તથા સભ્ય નંબર જણાવશો, એટલે મોકલી દેશું. પણ નીચેની બે વાત લક્ષમાં રાખશો-

(૧) એક જ ઘરમાં એકથી વધુ ભાઈ-બહેનો સભ્ય હોય તેમને જૂદું જૂદું પુસ્તક નથી મોકલ્યું પણ બધા વરચે એક જ મોકલ્યું છે. માટે જૂદું જૂદું ન મંગાવશો.

(૨) આ બેટપુસ્તક આત્મધર્મના ગ્રાહકોને નહિં, પણ બાલવિભાગના સભ્યોને જ બેટ આપવામાં આવ્યું છે. વિશેષ પુસ્તકો સોનગઢમાં કિંમતથી મળી શકશે. કિંમત એક પુસ્તકનો એક રૂપીઓ; બે પુસ્તકના ૧ = ૬૦ (પોસ્ટેજ દરેક પુસ્તક દીઠ વીસ પૈસા.)

જન્મદિવસની બેટ

બંધુઓ, તમારા જન્મદિવસે તમને અભિનંદન-કાર્ડ તથા નાનો ફોટો બેટ મોકલાય છે. પરંતુ છેલ્લા ચાર માસ દરમિયાન કેટલાક સભ્યોના જન્મદિવસે તે મોકલવાનું રહી ગયેલ છે; તે હવે મોકલી દીધા છે. જો કે જન્મદિવસ વીતી ગયા પછી તમને તે મળશે, છીતાં તે દેખીને તમને જરૂર આનંદ થશે.

ધણા સભ્યોએ પોતાનો જન્મદિવસ લખાવેલ નથી, તો તે મોકલવો જરૂરી છે- જેથી તેમને કાર્ડ અને ફોટો મોકલી શકાય.

આ વર્ષ દરમિયાન (દીવાળી પછી) તમારા જન્મદિવસની બેટ તમને ન મળી હોય તો, સરનામું અને જન્મદિવસ તથા સભ્ય નંબર લખીને મોકલો, એટલે મોકલી આપશું.

ધણા બાળકોના પત્રો આવેલા છે, તે બધાની વ્યવસ્થા પણ આવતા માસથી થઈ જશે.

જે બાળકો નવા સભ્યો થયા છે તેમનાં નામો પણ આવતા અંકમાં જરૂર પ્રગટ કરીશું.

ગયા અંકમાં બાલવિભાગ આવ્યો ન હતો, તેથી તમને મજા નહિં આવી હોય, પણ તમે સૌ પરીક્ષામાં હતા ને અમે યાત્રા-પ્રવાસમાં હતા, એટલે એક અંકમાં રજા પાડી હતી. હવે બરાબર આપતા રહીશું. તમે પણ હવે પત્ર લખી શકો છો, પ્રશ્નો તેમજ “વાંચકો સાથે વાતચીત” માટેની સામગ્રી ખુશીથી મોકલી શકો છો. યાત્રા દરમિયાન દરેક ગામે ધણા બાલસભ્યો મળ્યા ને પ્રસર્જતા થઈ. આપણા બાલવિભાગનો પરિવાર ભારતમાં ગામેગામ ફેલાયેલો છે, ને બાળકો અત્યંત પ્રેમથી ઊંચા ધાર્મિક સંસ્કારો મેળવે છે, તે આનંદની વાત છે.

ફંગુલુદેવનો જન્મોત્સવ ફંગુલુદેવ બોટાદ શહેરમાં ગુરુરુદેવનો જન્મોત્સવ ફંગુલુદેવ

પૂર્ણ ગુરુરુદેવનો ઉત્તમો જન્મોત્સવ બોટાદ શહેરમાં આનંદથી ઉજવાયો. ગુરુરુદેવ આઠ દિવસ અગાઉ બોટાદ શહેરમાં પધાર્યા ને ઉત્સાહથી સ્વાગત થયું. આ દરમિયાન બહારગામથી પણ અનેક જિશાસુઓ આવ્યા હતા. જિનમંદિર તથા સ્વાધ્યાયમંદિર પ્રકાશ અને શાણગારથી શોભતા હતા; બોટાદના ભાઈઓને ઉત્સાહ હતો. આ ઉત્સવમાં માંગળિક તરીકે પંચપરમેષ્ઠીનું મંડલવિધાન થયું હતું. વૈશાખ સુદ બીજે બહારગામથી ફજાર ઉપરાંત મહેમાનો જન્મોત્સવ ઉજવવા આવ્યા હતા. અજમેરની ભજનમંડળીના ભાઈઓ પણ આવ્યા હતા.

વૈશાખ સુદ બીજની વહેલી સવારમાં મંગલ વાજાં ને ઉત્તમાદ પૂર્વક ઉત્સવની શરૂઆત થઈ. જન્મવધાઈના આનંદમાં પ્રભાત ફેરી નીકળી; ને આનંદપૂર્વક નગરીમાં ફરીને સૌ મંડપમાં જન્મવધાઈ લેવા આવી પહોંચ્યા. મંડપમાં ઉત્ત સુસજિજત કમાનો વગેરે શાણગાર શોભતા હતા. સવારમાં ગુરુરુદેવે ભાવભીના હદ્યે જિનેન્દ્ર ભગવાનના દર્શન કરીને અર્ધ ચડાવ્યો. થોડીવારમાં પ્રભાતફેરી મંડપમાં આવી પહોંચી, ને મંડપમાં બિરાજમાન ગુરુરુદેવને ફજારો ભક્તોએ અભિનંદન કર્યા. ત્યારપછી જિનમંદિરમાં સમૂહ-પૂજન થયું ને પછી ઉત્સાહપૂર્વક શ્રી જિનેન્દ્રભગવાનની રથયાત્રા નીકળી હતી. રથયાત્રા પછી અનેક ભક્તોએ ગુરુરુદેવનો મહિમા પ્રસિદ્ધ કર્યો, જન્મોત્સવ સંબંધી ભક્તિ થઈ, તથા આ પ્રસંગની ખુશાલીમાં ઉત્તની અનેક રકમો જાહેર કરવામાં આવી; દેશભરમાંથી સેંકડો અભિનંદનના તાર સંદેશા આવ્યા હતા.—આમ બોટાદ શહેરના આંગણે આનંદથી ગુરુરુદેવનો જન્મોત્સવ ઉજવાયો. બપોરના પ્રવચન બાદ ભક્તિ થઈ હતી. રાત્રે પણ આનંદકારી ભક્તિ થઈ હતી. આ રીતે બોટાદ શહેરમાં ઉત્ત મી જન્મજયંતિનો ઉત્સવ પૂર્ણ થયો હતો ને બીજે દિવસે સવારમાં ગુરુરુદેવ બોટાદથી રાજકોટ પધાર્યા હતા.

રાજકોટ શહેરમાં—

અક્ષય ત્રીજ (વૈ. સુદ ૩) આજના ઉત્તમ દિવસે ગુરુરુદેવ પધારતાં રાજકોટના સંધે ઉત્સાહપૂર્વક સ્વાગત કર્યું. ભવ્ય જિનાલય, ઉત્ત્રત માનસ્તંભ, સીમંધરનાથનું સમવસરણ-મંદિર વગેરેનાં દર્શન કરતાં આનંદ થયો; ગુરુરુદેવ પધારતાં અહીંનું વાતાવરણ એક તીર્થધામ જેવું બની ગયું હતું. સ્વાગત બાદ જિનમંદિરમાં દર્શન કરીને ગુરુરુદેવ જિનમંદિર સામેના ભવ્ય મંડપમાં પધાર્યા. ત્યાં સ્વાગત-પ્રવચન અને સ્વાગત-ગીત બાદ

: ૪૦ :

આત્મધર્મ

: વૈશાખ : ૨૪૮૭

માંગળિક સંભળાવતાં ગુરુદેવે કહ્યું કે-ભગવાન કુંદકુંદાચાયદિવે જીવત્વશક્તિદ્વારા આત્માનું જીવન બતાવ્યું છે. આત્મા પોતાના જ્ઞાન-દર્શન-આનંદ ને સત્તારૂપ પ્રત્યક્ષ પ્રાણથી જીવે તે સાચું જીવન છે. ધર્મી જીવ આવું જીવન પ્રગટ કરે છે. અને તે પહેલાં પણ આવા આત્માનો નિર્ણય કરવો જોઈએ કે પ્રત્યક્ષ સંવેદનગમ્ય ચૈતન્યસ્વભાવ હું છું; પરોક્ષપણું રહે એવું મારું સ્વરૂપ નથી. આવા સ્વસંવેદનપ્રત્યક્ષ આત્માનો નિર્ણય કરવો તે પણ એક માંગળિક છે.

રાજકોટ સંઘનું વાતાવરણ ઉત્સાહ ભર્યું છે. પ્રવચનમાં સવારે પરમાત્મપ્રકાશ અને બપોરે સમયસાર કર્તાકર્મ અધિકાર વંચાય છે; રાત્રે તત્ત્વચર્ચા પણ અવનવી ચાલે છે. આ ઉપરાંત સવારે ને સાંજે વિદ્યાર્થીઓનો શિક્ષણવર્ગ ચાલે છે, તેમાં પણ સેંકડો વિદ્યાર્થીઓ ને જિજ્ઞાસુઓ લાભ લઈ રહ્યા છે. આમ ઉત્સાહપૂર્વક ગુરુદેવની મંગલ છાયામાં ધાર્મિક વાતાવરણ ચાલી રહ્યું છે. શિક્ષણવર્ગ ઊં મે સુધી ચાલશે, અને તા. ૧-૬-૬૭ના પૂર્ણ ગુરુદેવ સોનગઢ પધારશે. વિશેષ સમાચાર આવતા અંકે. (રાજકોટની ચર્ચા વગેરેનો નમૂનો પણ સ્થળ-સંકોચને કારણે આ અંકે આપી શક્યા નથી.)

જયજિનેન્દ્ર

- ૫ -

વિ વિ ધ - સ ભા ચા ર

શ્રવણબેલગોલા (મૈસુર) ના ૪૭૦ ફૂટ ઊંચા વિંધ્યાગિરિ પહીડ ઉપર સ્થિત વિશ્વપ્રસિદ્ધ ભગવાન બાહુબલી (ગોમટેશ્વર) પ્રભુના ૫૭ ફૂટ ઊંચા ભવ્ય પ્રતિમાળનો મહામસ્તકઅભિષેક ૧૪ વર્ષે ગત તા. ૩૦ માર્ચ ફાગણ વદ પાંચમના રોજ થયો. પહેલો સુવર્ણકળશ ૪૭૦૦૦ (સુડતાલીશ ફજાર) ઝ્ર. ની ઉધામણીમાં કેરલના શ્રી જિનચન્દ્રનજીએ લીધો હતો. ત્રણલાખ જેટલા ભક્તો અને દર્શકો અભિષેક-ઉત્સવમાં આવ્યા હતા; મૈસુરના મુખ્યપ્રધાન વગેરે પણ ઉપસ્થિત હતા. અભિષેક પ્રસંગે હેલીકોપ્ટર દ્વારા પુષ્પવૃદ્ધિ (માત્ર ૧૬ ફૂટ ઊંચેથી) થઈ હતી. આકાશમાંથી પુષ્પવૃદ્ધિનું એ દેશ્ય આનંદકારી હતું. અભિષેકના દિવસે કણશ લેનારા પાંચ ફજાર ભક્તો જ ઇન્દ્રગીરી (અથવા વિંધ્યાગિરિ) ઉપર જઈ શક્યા હતા. બીજા લાખો માણસો સામેની ચંદ્રગિરિ પહીડી ઉપરથી અભિષેકનું અવલોકન કરતા હતા. દેશ-વિદેશના પત્રકારો ટેલીવિઝન કેમેરા સહિત આવ્યા હતા. મહાઅભિષેકની ફિલ્મ ન્યુઝરીલ તરીકે ભારતના મુખ્ય સીનેમાધરોમાં બતાવવામાં આવે છે. આ રીતે દેશ-વિદેશના લાખો-કરોડો માણસો ભગવાન બાહુબલીનાથના દર્શન કરીને આનંદિત થાય છે. ગુરુદેવે આ બાહુબલી ભગવાનના દર્શન વખતે આનંદકારી

ઉદ્ગારો વ્યક્ત કર્યો હતા-અહા ! જાણો પવિત્રતા અને પુણ્યનો પિંડલો છે ! એ અડોલ ધ્યાનમાં મગ્ન આત્મસાધક વીરની પવિત્ર મુદ્રા હજાર-હજાર વર્ષથી લાખો મુમુક્ષુઓને આત્મસાધનાની પ્રેરણા આપી રહી છે. જય બાહુબલી.

બાહુબલી ભગવાનના મહામસ્તકાભિષેક પ્રસંગે યાત્રાર્થી નીકળેલા યાત્રિકોમાંથી પંદર-વીસ હજાર જેટલા યાત્રિકો સોનગઢ આવ્યા હતા. જો કે તે અરસામાં ગુરુદેવ પણ યાત્રા-પ્રવાસમાં હોવાથી સોનગઢમાં ન હતાં, છતાં સોનગઢના દર્શનથી તે હજારો યાત્રિકો પ્રસંગ થયા હતા.

એક ખુલાસો:- - સુરેન્દ્રનગરમાં પાઠશાળાનું ઉદ્ઘાટન થયું તેના સમાચારમાં શેઠ શ્રી ફૂલચંદ ચતુરભાઈ તરફથી દાનની જે વિગત (અંક ૨૮૧માં) પ્રગટ થઈ છે તેને બદલે આ પ્રમાણે સમજવું કે પાઠશાળાના સંચાલન માટે દર વર્ષે રૂ. ૫૦૧/- (પાંચસૌ એક) તેમના તરફથી આપવાનું વચ્ચે મળ્યું છે.

વૈરાગ્ય-સમાચાર:- ભાઈશ્રી ચત્રભુજ વનમાળીદાસ (ઉ. વ. ૫૮) (સોનગઢના તપસીજીના પુત્ર) અમરાવતી મુકામે તા. ૪-૫-૬૭ના રોજ સ્વર્ગવાસ પામ્યા છે. તેમનો આત્મા શાન્તિ પામો.

આત્મધર્મના ગ્રાહકોને સૂચના

- (૧) ગુજરાતી આત્મધર્મ દર માસની વીસમી તારીખે પ્રસિદ્ધ થાય છે. કોઈ કારણસર પચીસમી તારીખે પણ પ્રસિદ્ધ થાય છે. કદાચિત્ આપને અંક તારીખ ત્રીસમી સુધીમાં ન મળે તો નીચેના સરનામે જાણ કરવી. આપને આપનો અંક નિયમિત મળી જાય તે માટે સંપૂર્ણ વ્યવસ્થા કરવામાં આવી છે.
- (૨) આત્મધર્મના ગ્રાહકોના સરનામા છપાય છે; માટે આ અંકના રેપર ઉપરનું આપનું નામ ઠેકાણું વગેરે તપાસી લેવું. જો તેમાં કોઈ ફેરફાર ઘર બદલવાના કારણે થયો હોય કે ભવિષ્યમાં ઘર બદલવાનો પ્રસંગ આવે ત્યારે અચૂક ઓફિસને જાણ કરવી જેથી આપને આપનો અંક મળી રહે.
- (૩) 'શાસ્ત્રર્થાધ્યાય' બેટ-પુસ્તક સંવત् ૨૦૨૨ની સાલના ગ્રાહકો હતા તેમને જ આપવામાં આવ્યું છે. જ્યાં જ્યાં મંડળો છે ત્યાં ત્યાં તે મોકલાઈ ગયા છે માટે ત્યાંથી મેળવી લેવા. કોઈને ન મળ્યું હોય તો નીચેના સરનામે જાણ કરવી.
- (૪) 'શાવકધર્મપ્રકાશ' સંવત् ૨૦૨૩ (ચાલુ સાલના) ના જે ગ્રાહકો છે તેમને જ બેટ અપાય છે. તે મોકલવાનું ચાલુ છે. જે મંડળોને કે વ્યક્તિઓને તે ન મળેલ હોય તેમણે નીચેના સરનામે જાણ કરવી.

મેનેજર

દિ. જૈન સ્વાધ્યાય મંદિર ટ્રસ્ટ, સોનગઢ (સૌરાષ્ટ્ર)



પૂ. શ્રી કાનજીસ્વામી દ્વારા ભગવાન શ્રી બાહુબલીપ્રભુના

ચરણ-અભિષેકનું એક યાદગાર દશ્ય

શ્રી દિગંબર જૈન સ્વાધ્યાય મંદિર ટ્રસ્ટ વતી પ્રકાશક અને
મુદ્રક: મગનલાલ જૈન, અંજિત મુદ્રણાલય: સોનગઢ (સૌરાષ્ટ્ર)